

បោះពុម្ពលើកទី១ ចំនួន ២ ០០០ច្បាប់

នៅរោងចក្រ ស៊ី យូ

ផ្ទះលេខ ៣៩CEO មហាវិថីសុធារស សង្កាត់ចន្ទបាសាក់ ខណ្ឌចំការមន រាជធានីភ្នំពេញ



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ទីស្តីការគណៈរដ្ឋមន្ត្រី

សទ្ទានុក្រម  
វិទ្យាសាស្ត្រនយោបាយ និង ការទូត  
ខ្មែរ-អង់គ្លេស-បារាំង

LEXICON  
OF  
POLITICAL SCIENCE AND DIPLOMACY  
Khmer-English-French

ក្រុមប្រឹក្សាជាតិភាសាខ្មែរ  
គណៈកម្មការវិទ្យាសាស្ត្រនយោបាយ

មិថុនា ២០១៤

អាសយដ្ឋាន: មហាវិថីសហព័ន្ធស្ប៊ី, សង្កាត់កាកាប, ខណ្ឌពោធិ៍សែនជ័យ, រាជធានីភ្នំពេញ  
ទូរសព្ទដែ: (៨៥៥) ១២ ៩១១ ៣៥៧ / (៨៥៥) ១២ ៩០៦ ៥៨៥, អ៊ីមែល: [info@nckl.gov.kh](mailto:info@nckl.gov.kh), គេហទំព័រ: [www.nckl.gov.kh](http://www.nckl.gov.kh)

# បញ្ជាក់ថា

ពាក្យមួយចំនួនក្នុងសទ្ទានុក្រមនេះ ជាពាក្យទាក់ទងនឹងការទូត ជាពាក្យដែល មន្ត្រីជាន់ខ្ពស់ធ្លាប់ប្រើតែរបស់មកហើយ ដូច្នេះ ទាំងអត្ថន័យ ទាំងអក្ខរាវិរុទ្ធ មិនចោទ ជាបញ្ហាទេ : ការចុះផ្សាយបច្ចេកសព្ទទាំងនេះក្នុងសទ្ទានុក្រមនេះ គ្រាន់តែជំនួយដល់ សាធារណជនណាដែលអាចមានការស្រពេចស្រពិលម្តងម្កាល។


ក្រៅពីពាក្យការទូត មានពាក្យនៃវិទ្យាសាស្ត្រនយោបាយ ដែលជាពាក្យនៅមិន ទាន់មានអត្ថន័យនិងអក្ខរាវិរុទ្ធតែរបស់ចំពោះអ្នកប្រើប្រាស់គ្រប់គ្នានៅឡើយ។ សទ្ទានុ- ក្រមនេះអាចជួយឲ្យមានឯកភាពក្នុងការប្រើប្រាស់ជាទូទៅនូវពាក្យទាំងនេះ។

សទ្ទានុក្រមនៃបច្ចេកសព្ទរបស់វិទ្យាសាស្ត្រនយោបាយនិងការទូត ដែលក្រុម- ប្រឹក្សាជាតិភាសាខ្មែរ (ក.ជ.ក.ខ.) រៀបចំផ្សព្វផ្សាយនេះ ជាឧបករណ៍ថ្នាក់ជាតិមួយ សម្រាប់ជួយសាធារណជនឲ្យប្រើពាក្យក្នុងអត្ថន័យឲ្យបានដូចគ្នា។

សូមអ្នកស្រឡាញ់ភាសាជាតិ ជួយសហការប្រើសទ្ទានុក្រមនេះឡើង ដើម្បីឲ្យ ភាសាជាតិយើងដើរឆ្ពោះទៅរកឯកភាពនិងរបៀបរៀបរយ ដូចតន្ត្រីភាសាទាំងឡាយ ក្នុងលោក។

រាជធានីភ្នំពេញ, ថ្ងៃទី ២៤ ខែ ០៥ ឆ្នាំ២០១៤

**ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី  
និង ជាប្រធានកិត្តិយសនៃក្រុមប្រឹក្សាជាតិភាសាខ្មែរ**

  
បណ្ឌិតសភាចារ្យ ស៊ីម ស៊ីថា



## **អារម្ភកថា**

ពាក្យទាក់ទងនឹងវិទ្យាសាស្ត្រនយោបាយ ដែលមានក្នុងសទ្ទានុក្រមនេះត្រូវបានបោះពុម្ពផ្សាយតាមព្រឹត្តិបត្រម្តងហើយ ប៉ុន្តែព្រឹត្តិបត្រទាំងនោះត្រូវបានចែកផ្សព្វផ្សាយតែក្នុងមជ្ឈដ្ឋានថ្នាក់ដឹកនាំក្រសួងនានា មន្ទីរអប់រំខេត្ត ការិយាល័យអប់រំស្រុក/ខណ្ឌ នាយកសាលា...។ ម្យ៉ាងទៀត ដើម្បីឲ្យក្រុមប្រឹក្សាជាតិភាសាខ្មែរ(ក.ជ.ក.ខ.)ងាយអនុម័តពាក្យទាំងនោះ គណៈកម្មការវិទ្យាសាស្ត្រនយោបាយត្រូវផ្តល់ពាក្យគន្លឹះជាមុន ទោះពាក្យគន្លឹះនោះកើតចេញពីអក្សរណាក៏ដោយ ដើម្បីឲ្យងាយពន្យល់ពាក្យពាក់ព័ន្ធ។ ក្នុងសទ្ទានុក្រមនេះ ពាក្យដែលមានភាពប៉ាន់ប៉ាយក្នុងព្រឹត្តិបត្រត្រូវបានស្រង់មកតម្រៀបតាមលំដាប់អក្ខរក្រម។

ម្យ៉ាងទៀត ក.ជ.ក.ខ.សូមបញ្ជាក់ថា សទ្ទានុក្រមនេះត្រូវបានបោះពុម្ពដោយថវិកាបានពីសប្បុរសជន ពីព្រោះថវិកានេះជាប្រាក់សាច់ដែលអាចឲ្យការបោះពុម្ពមានតម្លៃទាប និង ឲ្យងាយស្រួលបង្វិលយកមកបោះសទ្ទានុក្រមនេះឡើងវិញ ឬ សទ្ទានុក្រមនៃជំនាញផ្សេងទៀត ក្រោយពីការដាក់លក់នៅភ្នំពេញនិងនៅគ្រប់ខេត្តបានបញ្ចប់។ សទ្ទានុក្រមជាមធ្យោបាយផ្សព្វផ្សាយទីពេលរបស់យើងបន្ទាប់ពីព្រឹត្តិបត្រនិងគេហទំព័រ ហើយ យើងសង្ឃឹមថា មធ្យោបាយនេះអាចផ្សព្វផ្សាយបានទូលំទូលាយជាងមធ្យោបាយមុនៗនៅក្នុងប្រទេសកម្ពុជា។

ក.ជ.ក.ខ.សូមបញ្ជាក់ថា ថវិកាសម្រាប់បោះពុម្ពសទ្ទានុក្រមនេះមានទឹកប្រាក់តិចតួចណាស់បើយើងប្រៀបធៀបនឹងថវិកាដែលរដ្ឋបានផ្តល់ឲ្យក.ជ.ក.ខ.ដើម្បីដំណើរការ។ ថវិកាយ៉ាងច្រើននេះយើងមិនអាចទទួលបានឡើយ បើគ្មានការយកចិត្តទុកដាក់ខ្ពស់ចំពោះក.ជ.ក.ខ.ពីសំណាក់សម្តេចបណ្ឌិតសភាចារ្យ អគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា និងជាគរុគណនៃក.ជ.ក.ខ. និង ពីសំណាក់ឯកឧត្តមបណ្ឌិតសភាចារ្យ **សុខ អែន** ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រីនិងជាប្រធានកិត្តិយសនៃក.ជ.ក.ខ.។

អាស្រ័យហេតុនេះ ក្នុងនាមក.ជ.ក.ខ.ទាំងមូល ខ្ញុំសូមថ្លែងអំណរគុណព្រមទាំងកតញ្ញតាយ៉ាងជ្រាលជ្រៅចំពោះថ្នាក់ដឹកនាំខាងលើ ដែលជាអាណាព្យាបាលនៃក.ជ.ក.ខ.យើង ជាទីគោរពដ៏ខ្ពង់ខ្ពស់បំផុត។

រាជធានីភ្នំពេញ, ថ្ងៃ ២៨ ទី ២៨ ខែ ឧសភា ឆ្នាំ២០១៤

**ប្រធានក្រុមប្រឹក្សាជាតិភាសាខ្មែរ**



បណ្ឌិតសភាចារ្យ **ព័ន្ធ ម៉ែ**





# សមាជិក គណៈកម្មការវិទ្យាសាស្ត្រនយោបាយ

១- លោកបណ្ឌិត សុខ ទូច	ប្រធាន
២- ឯកឧត្តមបណ្ឌិត អ៊ុំ ប៉ែន	អនុប្រធាន
៣- ឯកឧត្តមបណ្ឌិតសភាចារ្យ រស់ ចន្ទ្រាបុត្រ ទីប្រឹក្សា	
៤- លោកបណ្ឌិត គិន ភា	សមាជិក
៥- ឯកឧត្តម សូត្រ សំណាង	សមាជិក
៦- លោក ឯម សុវណ្ណារ៉ា	សមាជិក
៧- លោក សាន លាង	សមាជិក
៨- លោក ហុង វណ្ណៈ	សមាជិក
៩- លោកស្រី ហេង ដារី	សមាជិក
១០- លោកបណ្ឌិត យង់ ពៅ	សមាជិក
១១- លោកស្រី កឹម កែវកល្យាណ	សមាជិក
១២- លោក ព្រំ ពិសាល	សមាជិក

## រៀបចំបោះពុម្ពផ្សាយដោយ ៖

ផ្នែកបោះពុម្ព ផ្សព្វផ្សាយនិងបណ្តុះបណ្តាល  
នៃអគ្គលេខាធិការដ្ឋាននៃក្រុមប្រឹក្សាជាតិភាសាខ្មែរ



# បច្ចេកសព្ទវិទ្យាសាស្ត្រនយោបាយ និង ការទូត ដែល

**គណៈកម្មាធិការជាតិសាសន្ត្រៈ / គ.ជ.ត.ខ.**

(បច្ចុប្បន្ន ក្រុមប្រឹក្សាជាតិសាសន្ត្រៈ / គ.ជ.ត.ខ.)

## ប្រាង្គអនុម័ត

<p><b>១- កតិកាសញ្ញា</b>  <b>អ. pact</b>  <b>បារ. pacte ( m. )</b></p>	<p>កិច្ចព្រមព្រៀងមួយដែលត្រូវបានធ្វើឡើងរវាង          ភាគីពីរប្រើនប្បវាងរដ្ឋនិងរដ្ឋ ទាំងផ្លូវការ ទាំង          មិនផ្លូវការ ដើម្បីធ្វើអ្វីមួយរួមគ្នាក្នុងគោលបំណង          បម្រើផលប្រយោជន៍រវាងគ្នាទៅវិញទៅមក។          ឧ. នៅក្នុងអំឡុងសង្គ្រាមលោកលើកទី២          ( ១៩៣៩-១៩៤៥ ) ប្រទេសអាល្លឺម៉ង់          អ៊ីតាលីនិងជប៉ុនបានចុះកតិកាសញ្ញាមួយមាន          ឈ្មោះថា “ កតិកាសញ្ញា រ៉ូម ប៊ែរឡាំង តូក្យូ ”          ដើម្បីរួបរួមកម្លាំងយោធាគ្នាប្រឆាំងនឹងសហរដ្ឋ          អាមេរិក អង់គ្លេស បារាំងនិងសហភាពសូវៀត។</p>
<p><b>២- កម្លាំងនយោបាយ</b>  <b>អ. political force</b>  <b>បារ. force politique</b>  <b>( f. )</b></p>	<p>ការស្តែងចេញឱ្យឃើញជាសាធារណៈនូវប្រទាន-          ភាពឬសន្ទុះខាងនយោបាយ ទាំងរូបី ទាំងអរូបី។          ឧ. ការហែក្បួនមានមនុស្សជំរើចច្រើនកុះករគគ្រឹក          គគ្រេង នៅក្នុងការយោសនាបោះឆ្នោតគឺជាការ          បង្ហាញឱ្យឃើញពីកម្លាំងនយោបាយរបស់          គណបក្សណាមួយ។</p>

<p><b>៣- កលិយុគនយោបាយ</b>  អ. political trouble  បា. trouble politique  (f.)</p>	<p>ស្ថានភាពចលាចលជ្រួលច្របល់រីករខាងផ្នែកនយោបាយដែលបង្កឱ្យមានបញ្ហាអស្ថិរភាពយ៉ាងធ្ងន់ធ្ងរនៅក្នុងសង្គម។</p> <p>ឧ. កលិយុគនយោបាយសម័យលង្វែកក្នុងរជ្ជកាលព្រះសត្តាទី១ដែលបង្កដោយទំនាស់នយោបាយក្នុងព្រះរាជវង្សានុវង្សនិងបញ្ហាសាសនា។</p>
<p><b>៤- ការកសាងសន្តិភាព</b>  អ. peace building  បា. recherché (f.)  de la paix</p>	<p>ដំណើរការការងារឆ្ពោះទៅរកវត្ថុបំណងរក្សាសន្តិភាពរួមគ្នានៃគូបដិបក្ខនិងពិភពលោក។</p> <p>ឧ. ការមិនរីកសាយអាវុធប្រល័យលោកគឺជាមាគ៌ាឆ្ពោះទៅរកការកសាងសន្តិភាព។</p>
<p><b>៥- ការកាត់សេចក្តី</b>  <b>ឧក្រិដ្ឋកម្មសង្គ្រាម</b>  អ. war crimes trials  បា. procès (m.)  de crime (m.)  de guerre (f.)</p>	<p>ការកាត់សេចក្តីចំពោះអំពើទាំងឡាយណាដែលត្រូវបានគេចោទប្រកាន់ទៅលើបទរំលោភច្បាប់សង្គ្រាមនិងទំនៀមទម្លាប់សង្គ្រាមធ្ងន់ធ្ងរនិង គោលការណ៍នៃច្បាប់អន្តរជាតិ។</p> <p>ឧ. ខែវិច្ឆិកា ឆ្នាំ១៩៩៤ ក្រុមប្រឹក្សាសន្តិសុខអង្គការសហប្រជាជាតិបានអនុម័តសេចក្តីសម្រេចចិត្តលេខ៩៥៥ បង្កើតសាលាជម្រះក្តីឧក្រិដ្ឋកម្មអន្តរជាតិសម្រាប់កាត់ទោសនៅប្រទេសរ៉ង់ដា។ សាលាជម្រះក្តីនេះមានសិទ្ធិអំណាចកាត់ទោសបុគ្គលទាំងឡាយណាដែលទទួលខុសត្រូវចំពោះអំពើប្រល័យពូជសាសន៍និងអំពើរំលោភបំពានធ្ងន់ធ្ងរនៃច្បាប់មនុស្សធម៌អំឡុងសង្គ្រាមស៊ីវិល ឆ្នាំ១៩៩៤ ក្នុងប្រទេសរ៉ង់ដា។</p>

<p><b>៦- ការត្រួតពិនិត្យ ព័ត៌មាន</b></p> <p>អ. information control បារ. contrôle ( m. ) des informations ( f. )</p>	<p>ការអង្កេតនិងតាមដានខ្លឹមសារព័ត៌មានដែលប្រព័ន្ធផ្សព្វផ្សាយទាំងអស់របស់រដ្ឋនិងឯកជនដោយផ្អែកលើច្បាប់និងក្រមសីលធម៌វិជ្ជាជីវៈសារព័ត៌មានរបស់ប្រទេសនីមួយៗ។</p> <p>ខ. នាពេលបច្ចុប្បន្ននេះ ប្រព័ន្ធផ្សព្វផ្សាយនៅប្រទេសមួយចំនួនស្ថិតនៅក្រោមការគ្រប់គ្រងនិងការត្រួតពិនិត្យព័ត៌មានពីរដ្ឋយ៉ាងតឹងរ៉ឹង។</p>
<p><b>៧- ការទូត</b></p> <p>អ. diplomacy បារ. diplomacie ( f. )</p>	<p>ទំនាក់ទំនងផ្លូវការរវាងរដ្ឋ និង រដ្ឋ ក្នុងគោលបំណងភ្ជាប់ទំនាក់ទំនងការងារជាមួយគ្នា ដូចជាការស្វែងរកសន្តិភាព ពាណិជ្ជកម្ម សង្គ្រាមសេដ្ឋកិច្ច និង វប្បធម៌ ជាដើម។ មុខងារចម្បងរបស់ការទូតគឺការចរចាដើម្បីបង្ហាញនូវផលប្រយោជន៍ទូទៅរបស់រដ្ឋមួយ ឬ តួអង្គមិនមែនរដ្ឋ ដូចជា អង្គការអន្តរជាតិ និង ដើម្បីដោះស្រាយជម្លោះអ្វីមួយដែលកើតមាននៅក្នុងទំនាក់ទំនងអន្តរជាតិ។</p> <p>ខ. សង្គ្រាមស៊ីវិលនៅកម្ពុជាដែលអូសបន្លាយជិតពីរទសវត្សរ៍ត្រូវបានបញ្ចប់តាមរយៈការប្រើប្រាស់នូវនយោបាយការទូតរបស់គូភាគីបដិបក្ខនៅក្នុងជម្លោះ ដែលរួមមានភាគីរដ្ឋកម្ពុជា ភាគីកម្ពុជាប្រជាធិបតេយ្យ(ហ៊ុនស៊ីនប៊ុច ខ្មែរក្រហម និង រណសិរ្សប្រមូលជាតិរំដោះប្រជាពលរដ្ឋខ្មែរ) ហើយ ជាលទ្ធផលនៃនយោបាយការទូតនេះ</p>

	<p>ភាគីទាំងអស់បានឈានដល់កិច្ចព្រមព្រៀងសន្តិភាពមួយដែលធ្វើឡើងនៅទីក្រុងប៉ារីសចុះថ្ងៃទី២៣ ខែតុលា ឆ្នាំ១៩៩១ដើម្បីបញ្ចប់ជម្លោះនៅកម្ពុជា។</p>
<p><b>៨- ការបង្រួបបង្រួមជាតិ</b>  អ. national reconciliation  បារ. réconciliation nationale (f.)</p>	<p>ការបង្រួបបង្រួមភាគីផ្សេងៗដែលមាននិន្នាការនិងមនោគមវិជ្ជានយោបាយខុសគ្នា ឬ ការបែកបាក់គ្នារបស់ជាតិមួយឱ្យរួបរួមគ្នាឡើងវិញដោយតម្កល់ផលប្រយោជន៍និងបញ្ហាជាតិជាធំ។</p> <p>ឧ. កិច្ចព្រមព្រៀងក្រុងប៉ារីស នាឆ្នាំ១៩៩១ គឺជាលទ្ធផលនៃការបង្រួបបង្រួមខ្មែរច្រើនភាគីដើម្បីបញ្ចប់សង្គ្រាមស៊ីវិលនៅកម្ពុជាដែលអូសបន្លាយជាងពីរទសវត្សរ៍។</p>
<p><b>៩- ការបណ្តេញចេញពីអំណាច</b>  អ. overthrow from a position of power by force  បារ. chute (f.) du pouvoir (m.) par une contrainte</p>	<p>ការបង្ខំនរណាម្នាក់ឬក្រុមណាមួយឱ្យចេញពីតំណែង មុខងារ តួនាទី ក្នុងគណបក្សនយោបាយ ឬ ស្ថាប័នរដ្ឋ ពីព្រោះពួកគេបានបាត់បង់ជំនឿទុកចិត្តពីក្រុមឬស្ថាប័នរបស់ខ្លួនឬដោយសារតែពួកគេមិនគោរពតាមលក្ខខណ្ឌច្បាប់និងគោលការណ៍ផ្សេងៗនៃក្រុមរបស់ខ្លួន។</p> <p>ឧ. នៅថ្ងៃទី១៨ ខែមីនា ឆ្នាំ១៩៧០ សម្តេចព្រះ នរោត្តម សីហនុ ត្រូវបានសេនាប្រមុខលន់ នល់និងអ្នកអង្គម្ចាស់ ស៊ីសុវត្ថិ សិរីមតៈ បានធ្វើរដ្ឋប្រហារបណ្តេញចេញពីអំណាចដោយសារព្រះអង្គត្រូវបានគេចោទប្រកាន់ថា</p>

	<p>មិនអាចគ្រប់គ្រងស្ថានភាពនយោបាយនិងវិបត្តិសេដ្ឋកិច្ចនៅពេលនោះបាន។</p>
<p><b>១០- ការបោះឆ្នោតជាកញ្ចប់</b>          អ. bloc voting          បារ. vote bloqué (m.)</p>	<p>ការបោះឆ្នោតដើម្បីអនុម័តឬសម្រេចបញ្ហាជាច្រើន ក្នុងពេលតែមួយ ដោយសមាជិកម្នាក់ប្រើសន្លឹកឆ្នោតឬសំឡេងតែមួយ។ នីតិវិធីនេះត្រូវបានដកស្រង់ពីរដ្ឋធម្មនុញ្ញប្រទេសបារាំងយកមកកែច្នៃទៅតាមបរិបទនយោបាយកម្ពុជាដែលអ្នកនយោបាយខ្មែរយកមកប្រើក្រោយពីជាប់គាំងនយោបាយពីឆ្នាំ២០០៣ រហូតដល់ខែកក្កដា ឆ្នាំ២០០៤។</p> <p>១. ក្រោយការបោះឆ្នោតសកលជ្រើសរើសតំណាងរាស្ត្រឆ្នាំ២០០៣ គណបក្សប្រជាជនកម្ពុជាជាប់ឆ្នោតបាន៧៣អាសនៈ គណបក្សហ៊្វុនស៊ិនប៉ិចបាន២៦អាសនៈ និង គណបក្សសម រង្ស៊ី បាន២៤អាសនៈ។ យោងតាមចំនួននេះ គ្មានគណបក្សណាមួយមានសំឡេងគ្រប់ចំនួនពីរភាគបី ដើម្បីបង្កើតរដ្ឋាភិបាលតែម្នាក់ឯងបានទេ។ តាមច្បាប់រដ្ឋធម្មនុញ្ញឆ្នាំ១៩៩៣ ការបោះឆ្នោតជ្រើសរើសប្រធាននិងអនុប្រធានរដ្ឋសភា ក៏ដូចជាជ្រើសរើសនាយករដ្ឋមន្ត្រីត្រូវការសំឡេងគាំទ្រពីរភាគបី ទើបអាចជ្រើសតាំងបាន ហើយ ដោយសារគណបក្សហ៊្វុនស៊ិនប៉ិច</p>



	<p>និង គណបក្ស សម រង្ស៊ី បានបង្កើតសម្ព័ន្ធភាព អ្នកប្រជាធិបតេយ្យដែលមិនព្រមឱ្យគណបក្ស ណាមួយចូលជាមួយគណបក្សប្រជាជនកម្ពុជា ដើម្បីបង្កើតរដ្ឋាភិបាល(បើចូល ចូលទាំងអស់ គ្នា បើចេញ ចេញទាំងអស់គ្នា)។ ស្ថានភាព នយោបាយក៏ត្រូវបានកកស្ទះ។ ក្រោយមក ដំណោះស្រាយចំពោះភាពទំលច្រកបានចេញ រួច ដោយគណបក្សហ៊្វិនស៊ិនប៉ិចព្រមចូលរួម បង្កើតរដ្ឋាភិបាលចម្រុះជាមួយគណបក្សប្រជា- ជនកម្ពុជា។</p> <p>ការជ្រើសតាំងប្រធានសភា និង រដ្ឋាភិបាល អាណត្តិទី៣ តាមច្បាប់រដ្ឋធម្មនុញ្ញ តំណាងរាស្ត្រ ត្រូវបោះឆ្នោតជ្រើសរើសប្រធាន អនុប្រធាននិង គណៈកម្មការនានាជាមុនសិន។ ក្រោយពីបោះ ឆ្នោតនេះហើយ ទើបបោះឆ្នោតជ្រើសរើសនាយក រដ្ឋមន្ត្រីចេញពីគណបក្សដែលមានអាសនៈច្រើន ជាងគេក្នុងរដ្ឋសភា។ តែដោយការបាត់ជំនឿទុក ចិត្តលើគណបក្សដៃគូ គេបានធ្វើវិសោធកម្មរដ្ឋ ធម្មនុញ្ញដោយបញ្ចូលការបោះឆ្នោតជាកញ្ចប់ ដើម្បីសម្រេចបញ្ហាពីរក្នុងពេលតែមួយ។</p>
<p>១១- ការបោះបង់ តំណែង</p>	<p>ការដើរចេញឬការលាលប់ពីមុខដំណែង ដោយសារមូលហេតុផ្សេងៗ ដូចជា ការមិនពេញ</p>

<p>អ. abandonment of a position បារ. abandon ( m. ) d'une position/ fonction</p>	<p>ចិត្តនឹងការងារ ទំហំការងារហួសពីសមត្ថភាព ឬ រងសម្ពាធនយោបាយណាមួយ។</p> <p>ឧ.បន្ទាប់ពីទទួលជ័យជម្នះលើរបបសាធារណ- រដ្ឋខ្មែរ នៅថ្ងៃទី១៧ ខែមេសា ឆ្នាំ១៩៧៥មក របបកម្ពុជាប្រជាធិបតេយ្យ ដែលមានសម្តេច- ព្រះ នរោត្តម សីហនុ ជាព្រះប្រមុខរដ្ឋ បានចាប់ ផ្តើមឡើងកាន់កាប់អំណាច នៅប្រទេសកម្ពុជា ចាប់ពីថ្ងៃទី១៧ ខែមេសា ឆ្នាំ១៩៧៥ ។ ប៉ុន្តែ នៅឆ្នាំ១៩៧៦ ព្រះអង្គបានសម្រេចព្រះទ័យ បោះបង់អំណាចជាព្រះប្រមុខរដ្ឋចោល។</p> <p>ឧ. ក្រោមការដឹកនាំរបស់លោកប្រធានាធិបតី បូរីស យែលស៊ីន ពីឆ្នាំ១៩៩១ដល់ឆ្នាំ២០០០ សហព័ន្ធរុស្ស៊ីបានជួបប្រទះនូវវិបត្តិនយោបាយ និងសេដ្ឋកិច្ចយ៉ាងធ្ងន់ធ្ងរ។ មូលហេតុដែលធ្វើ ឱ្យមានវិបត្តិទាំងនេះគឺ ដោយសារការផ្តាច់ខ្លួន របស់ប្រទេសចំនួន១៥ចេញពីសហភាពសូវៀត បញ្ហានយោបាយនៅអឺរ៉ុបខាងកើត ការដួលរលំ ជញ្ជាំងប៊ែរឡាំង ការដកកងទ័ពរុស្ស៊ីចេញពី អាហ្វហ្កានីស្ថាន និង ការផ្ទុះសង្គ្រាមមួយនៅ ឆេឆេនី។ ដូច្នេះហើយ ដោយមិនអាចដោះ ស្រាយវិបត្តិទាំងអស់នេះបាន លោកប្រធានា- ធិបតី បូរីស យែលស៊ីន បានបោះបង់តំណែង របស់ខ្លួនជាប្រធានាធិបតី ដោយផ្ទេរអំណាច</p>
--	---

	<p>ទៅឱ្យលោក ប្លាឌីមា ពូទិន គ្រប់គ្រងអំណាចជំនួសវិញ ហើយ រង់ចាំរហូតដល់មានការបោះឆ្នោតសាជាថ្មី។</p> <p>ខ. ក្រោយពីការបោះឆ្នោតជ្រើសរើសតំណាងរាស្ត្រនីតិកាលទី៣ រដ្ឋាភិបាលចម្រុះមួយត្រូវបានបង្កើតឡើង ដែលក្នុងនោះ គណបក្សប្រជាជនកម្ពុជានិងគណបក្សហ៊្វុនស៊ិនប៉ិច បានព្រមព្រៀងគ្នាធ្វើជាដៃគូក្នុងការដឹកនាំរដ្ឋាភិបាលរហូតដល់ចប់អាណត្តិ។ ប៉ុន្តែ ក្រោយមកដោយសារគណបក្សប្រជាជន និង គណបក្សសម រង្ស៊ីបានឯកភាពគ្នាធ្វើវិសោធនកម្មរដ្ឋធម្មនុញ្ញដោយកែប្រែមាត្រានៃរដ្ឋធម្មនុញ្ញស្តីពីការបោះឆ្នោតផ្តល់សេចក្តីទុកចិត្តបង្កើតរដ្ឋាភិបាលដោយសំឡេងពីរភាគបីមកនៅត្រឹមតែសំឡេងហាសិបបូកមួយនេះ គណបក្សហ៊្វុនស៊ិនប៉ិចក៏លែងជាដៃគូសំខាន់នៅក្នុងការអនុម័តច្បាប់និងការធ្វើវិសោធនកម្មរដ្ឋធម្មនុញ្ញទៀតហើយគឺចំណុចនេះហើយដែលជាគំនាបនយោបាយធ្វើឱ្យសម្តេចក្រុមព្រះ នរោត្តម រណឫទ្ធិ បោះបង់តំណែងជាប្រធានរដ្ឋសភាអាណត្តិទី៣មុនពេលចប់អាណត្តិ។</p>
<p><b>១២- ការរក្សាសន្តិភាព</b>  <b>H. peace keeping</b></p>	<p>ការរក្សាសន្តិភាពកើតចេញមកពីការដោះស្រាយរវាងគូប្រឈមពីរប្រើនក្រុម ហើយ ចែកជាពីរប្រភេទ ៖</p>

បាវ. maintien ( m. )  
de la paix

ទី១. សំដៅលើភាគីកងកម្លាំងប្រដាប់អាវុធពីដែលប្រឈមមុខគ្នា ហើយបានឯកភាពព្រមព្រៀងលើគោលការណ៍សន្តិភាព ការឈប់បាញ់គ្នា ដើម្បីដោះស្រាយរាល់បញ្ហាទាំងឡាយណាដែលប្រឈម។

២. ក្រោយពីប្រាសាទព្រះវិហារត្រូវបានដាក់ចូលជាបេតិកភណ្ឌពិភពលោក កាលពីថ្ងៃទី០៧ ខែកក្កដា ឆ្នាំ២០០៨ កងទ័ពថៃបានចូលមករំលោភបំពានភាពទឹកដីប្រទេសកម្ពុជា។ បញ្ហានេះបានបង្កើតឱ្យមានការផ្ទុះអាវុធជាច្រើនលើក។ ក្រោយមក ភាគីទាំងពីរបានចរចាគ្នាដើម្បីរក្សាសន្តិភាពរវាងភាគីកងទ័ពកម្ពុជានិងកងទ័ពថៃនៅតាមខ្សែព្រំដែនស្រុកជាំក្សាន្ត ខេត្តព្រះវិហារ។

ទី២. សំដៅលើភាគីកងកម្លាំងប្រដាប់អាវុធច្រើនក្រុមដែលប្រឈមមុខគ្នា ហើយ បានឯកភាពព្រមព្រៀងលើគោលការណ៍សន្តិភាពបញ្ឈប់ការបាញ់គ្នា ដោយយកគួរអង្គណាមួយជាអាជ្ញាកណ្តាល។

២. ជម្លោះរ៉ាំរ៉ៃជាងពីរទសវត្សរ៍រវាងចតុភាគីកម្ពុជាបានឈានទៅរកកិច្ចព្រមព្រៀងសន្តិភាពទីក្រុងប៉ារីស ដោយមានអង្គការសហប្រជាជាតិដើរតួជាអ្នកសម្របសម្រួលក្នុងការដោះស្រាយ។

<p><b>១៣- ការរត់ប្រណាំងសព្វាវុធ</b></p> <p>អ. arms race</p> <p>បារ. course ( f. ) aux armements ( m. )</p>	<p>ការប្រកួតប្រជែងខាងការបង្កើតសព្វាវុធដោយភាគីពីរយ៉ាងតិចដែលប្រឈមគ្នា ដើម្បីឧត្តមភាពខាងគ្រឿងសព្វាវុធ។ ដំណើរការមូលដ្ឋានក្នុងការរត់ប្រណាំងសព្វាវុធនេះគឺសំដៅទៅលើបែបបទនៃប្រតិកម្មឆ្លើយតបរបស់ភាគីដែលប្រកួតប្រជែង។ ជាទូទៅ ការប្រកួតប្រជែងនេះជំរុញឱ្យមានការផ្ទុះឡើងនូវអំពើហិង្សា និងសង្គ្រាម ដូចជាការរត់ប្រណាំងសព្វាវុធរវាងសហភាពសូវៀតនិងសហរដ្ឋអាមេរិកបានធ្វើឱ្យប្រទេសតូចៗនិងប្រទេសជិតខាងជួបប្រទះភាពតានតឹងនិងផ្ទុះសង្គ្រាម។ តែផ្ទុយទៅវិញ ការប្រកួតប្រជែងបែបនេះក៏អាចនាំមកនូវការរីកចម្រើនជាវិជ្ជមានជាច្រើនខាងផ្នែកវិទ្យាសាស្ត្រផងដែរ ជាក់ស្តែងដូចជា ក្នុងសង្គ្រាមលោកលើកទី១ ការរត់ប្រណាំងខាងនាវារវាងចក្រភពអង់គ្លេស និង ចក្រភពអាល្លឺម៉ង់។</p>
<p><b>១៤-ការលើកលែងទោស</b></p> <p>អ. amnesty</p> <p>បារ. amnistie ( f. )</p>	<p>ការសម្រេចចិត្តមួយដែលបដិសេធ ( ងាកចេញពី ) នីតិវិធីច្បាប់ឬការផ្តន្ទាទោសចំពោះអ្នកប្រព្រឹត្តទោសកំហុសមួយចំនួន ( ជាធម្មតាគឺជាទោសនយោបាយ ) ។ ការលើកលែងទោសមានន័យប្រហាក់ប្រហែលគ្នាទៅនឹងការអភ័យទោសប៉ុន្តែគ្មានន័យលាក់កំបាំងនៃការអត់ឱនទោស</p>

	<p>ដែលអនុវត្តជាធម្មតានោះទេ។ ការលើកលែងទោសអាចធ្វើជាទូទៅឬជាផ្នែកជាក់លាក់ពេញលេញឬមិនពេញលេញ។ ពាក្យនេះត្រូវបានគេប្រើជាទូទៅក្នុងទំនាក់ទំនងចំពោះអ្នកទោសសង្គ្រាមនិងអ្នកទោសមនសិការ។ អង្គការលើកលែងទោសអន្តរជាតិ គឺជាអង្គការមិនមែនរដ្ឋាភិបាលដែលយកចិត្តទុកដាក់ចំពោះការមើលខុសត្រូវ( ការពិនិត្យពិច័យ )ទៅលើភាពលម្អៀងយ៉ាងធំធេង នៅលើពិភពលោក លើករណីផ្សេងៗដូចជា បុគ្គលម្នាក់ៗឬក្រុមណាមួយ ដែលត្រូវគេផ្ដន្ទាទោស ពីព្រោះតែទស្សនៈនយោបាយ និងសាសនារបស់ពួកគេ។</p>
<p><b>១៥- ការសម្រុះសម្រួល</b>          អ. accomodation          បាវ. conciliation ( f. )</p>	<p>ដំណើរការដែលធ្វើឱ្យគ្នាអង្គក្នុងទំនាស់ឯកភាពទទួលយកសំណើរបស់ភាគីម្ខាងទៀតដែលមិនប៉ះពាល់ផលប្រយោជន៍មូលដ្ឋានរបស់ពួកគេទាំងសងខាង។ ការសម្រុះសម្រួលត្រូវសន្មតថាជាជម្លោះអន្តរជាតិ មិនមែនដូចនៅក្នុងទ្រឹស្តីល្បែង ឬ ការប្រកួតប្រជែងដែលក្នុងនោះ ភាគីមួយឈ្នះ ហើយ ជាស្វ័យប្រវត្តិ ភាគីម្ខាងទៀតចាញ់នោះទេ។ ការសម្រុះសម្រួលអាចសន្មតថាភាពចុះសម្រុងទាំងស្រុងខាងផលប្រយោជន៍មិនអាចសម្រេចបានទេ។ ដូច្នេះ ការសម្រុះ</p>

	<p>សម្រួលជាចំណុចកណ្តាលនៃបញ្ហាប្រឈមនិងការចុះសម្រុងគ្នា។ ពាក្យនេះ ជាធម្មតាត្រូវបានគេប្រើទាក់ទងនឹងផលប្រយោជន៍ ដូច្នេះមិនមែនគ្មានទទ្ទឹករណ៍ខុសឆ្គង ឬ ការបំភាន់នោះទេ។</p>
<p><b>១៦- ការិយាធិបតេយ្យ</b>          អ. bureaucracy          បារ. bureaucratie (f.)</p>	<p>ប្រព័ន្ធរដ្ឋបាលរបស់អង្គភាពមួយដែលតាមរយៈប្រព័ន្ធនេះ ការបែងចែកការងារត្រូវបានរៀបចំជាឋានានុក្រម ដើម្បីអនុវត្តនូវភារកិច្ចជំនាញដោយឈរលើមូលដ្ឋានវិធានផ្ទៃក្នុង និង នីតិវិធីរបស់អង្គភាពនេះ។ ពាក្យនេះត្រូវបានគេប្រើសំដៅទៅលើរដ្ឋបាលរបស់រដ្ឋាភិបាល ជាពិសេសអំពីមន្ត្រីរាជការនៅក្នុងរដ្ឋាភិបាល និង សេវាសាធារណៈផ្សេងៗ។ តាមន័យអវិជ្ជមាន គេតែងប្រើពាក្យនេះដើម្បីសម្គាល់ប្រព័ន្ធរដ្ឋបាលសំបុកដែលអនុញ្ញាតឱ្យមន្ត្រីរាជការធ្វើតុលាការអំណាចដែលរដ្ឋប្រគល់ឱ្យ ដើម្បីបម្រើបុព្វសិទ្ធិរបស់ខ្លួនហើយ ដែលធ្វើឱ្យប៉ះពាល់ដល់ប្រយោជន៍របស់អ្នកដែលស្ថិតនៅក្រោមការគ្រប់គ្រងរបស់ខ្លួន។</p> <p>ខ. នៅសហរដ្ឋអាមេរិក ការិយាធិបតេយ្យនេះបានរីកដុះដាលដែលធ្វើឱ្យខូចប្រយោជន៍របស់វណ្ណៈអធន ហើយ បានដកហូតយកអំណាចពីវណ្ណៈនេះ។</p>

<p><b>១៧- កិច្ចព្រមព្រៀង</b>  <b>អន្តរជាតិ</b>          អ. international          agreement          បាវ. accord          international (m.)</p>	<p>មានន័យដូចសន្ធិសញ្ញាដែរ ប៉ុន្តែមានលក្ខណៈផ្លូវការតិចជាងសន្ធិសញ្ញា។ លក្ខណវិនិច្ឆ័យនៃកិច្ចព្រមព្រៀង គឺ ៖</p> <ul style="list-style-type: none"> <li>- ត្រូវបានប្រើជាពិសេសសម្រាប់លិខិតូបករណ៍ដែលមានលក្ខណៈបច្ចេកទេសឬរដ្ឋបាល។</li> <li>- កិច្ចព្រមព្រៀងមិនទាមទារឱ្យមានការផ្តល់សច្ចាប័នពីសភាឡើយ។</li> <li>- ក្នុងករណីខ្លះកិច្ចព្រមព្រៀងអាចមិនមានទម្រង់ជាលាយលក្ខណ៍អក្សរ ដូចជា កិច្ចព្រមព្រៀងផ្ទាល់មាត់ដែលអាចជាកិច្ចសន្យា ដែលធ្វើឡើងដោយនាយករដ្ឋមន្ត្រី រដ្ឋមន្ត្រីការបរទេសនៃប្រទេសមួយជាមួយដៃគូរបស់ខ្លួនឬជាមួយរដ្ឋដទៃទៀត។</li> </ul> <p>ឧ. កិច្ចព្រមព្រៀងទូទៅស្តីពីពាណិជ្ជកម្មនិងពន្ធគិយ (General Agreement on Trade and Tariff) ។</p>
<p><b>១៨- កុបកម្ម</b>          អ. riot          បាវ. émeute (f.)</p>	<p>ការបះបោរប្រឈមលោចលដោយប្រើអំពើហិង្សាបង្កឡើងដោយមនុស្សមួយក្រុមឬច្រើនក្រុមនៅពេលពួកគេមិនពេញចិត្តទៅលើបញ្ហាណាមួយ។ កុបកម្មអាចកើតចេញពីកូដកម្មឬបាតុកម្ម នៅពេលដែលកូដកម្មឬបាតុកម្មចាប់ផ្តើមប្រែក្លាយការតវ៉ាឬទាមទារដោយសន្តិវិធីទៅជាការតវ៉ាឬទាមទារដោយប្រើអំពើហិង្សា។</p> <p>ឧ. នៅថ្ងៃទី២៩ ខែមករា ឆ្នាំ២០០៣ កុបកម្មបាននាំគ្នាធ្វើកុបកម្មវាយបំផ្លាញស្ថានទូតថៃ។</p>



<p><b>១៩- កុម្មុយនីស្ត</b>  អ. communist  បារ. communiste ( m. )</p>	<p>គេប្រើនប្រើពាក្យនេះជាគុណនាម ៖ ប្រទេសកុម្មុយនីស្ត របបកុម្មុយនីស្ត។ ប្រទេសកុម្មុយនីស្តជាសង្គម ដែលទ្រព្យផលិតកម្មជាកម្មសិទ្ធិរបស់សមូហភាព ហើយ ប្រព័ន្ធដឹកនាំប្រទេសស្ថិតក្រោមអំណាចផ្តាច់មុខរបស់បក្សកុម្មុយនីស្ត។</p> <p>ខ. នៅថ្ងៃទី១៧ ខែតុលា ឆ្នាំ១៩១៧ ប្រទេសរុស្ស៊ីបានធ្វើបដិវត្តន៍ផ្តួលរំលំរបបសក្តិភូមិ ហើយប្តូររបបដឹកនាំប្រទេសទៅជាបបកុម្មុយនីស្តវិញ។</p>
<p><b>២០- កូដកម្ម</b>  អ. strike  បារ. grève ( f. )</p>	<p>ការសម្តែងអាកប្បកិរិយាប្រឆាំងចំពោះរឿង ឬកិច្ចការណាមួយដែលខ្លួនមិនពេញចិត្ត តាមរយៈការមិនចូលរួមបំពេញការកិច្ចអ្វីមួយ ការមិនចូលធ្វើការ ការដាក់ទណ្ឌកម្មខ្លួនឯង ហើយ ក្នុងករណីខ្លះអាចឈានទៅរកការធ្វើអត្តឃាត។</p>
<p><b>២១- កំណត់ទូត</b>  អ. note verbale  បារ. note verbale ( f. )</p>	<p>ជាលិខិតទាក់ទងផ្លូវការរវាងក្រសួងការបរទេសនិងក្រសួងការបរទេសរបស់រដ្ឋនានាឬជាលិខិតទាក់ទងរបស់ស្ថាប័ននៃរដ្ឋមួយជាមួយស្ថានទូតបរទេស នៅក្នុងប្រទេសរបស់ខ្លួន ដើម្បីជាការជូនដំណឹងនិងសហប្រតិបត្តិការផ្សេងៗទៀត។</p>
<p><b>២២- ខ្លាអាស៊ី</b>  អ. asian tigers  បារ. tigres ( m. )  d'Asie</p>	<p>ពាក្យនេះជានិមិត្តរូបដែលនិយាយសំដៅទៅរកក្រុមសេដ្ឋកិច្ចអាស៊ីដែលធ្លាប់មានបទពិសោធដ្រឡើងលឿនផ្នែកសេដ្ឋកិច្ចយ៉ាងរហ័ស នៅក្នុងអតីតកាលថ្មីៗរបស់ខ្លួននិងត្រូវបានគេចាត់ទុក</p>

	<p>ថា ជាក្រុមគំរូសម្រាប់សេដ្ឋកិច្ចទីផ្សារសេរី និងសេរីនិយមខាងសេដ្ឋកិច្ច។ ជាធម្មតា ក្រុមសេដ្ឋកិច្ចអាស៊ីចំនួនប្រាំ ដែលគេស្គាល់ មាន ជប៉ុន កូរ៉េខាងត្បូង សិង្ហបុរី ហុងកុង និង តៃវ៉ាន់។ ប្រទេសដែលគេសន្មតហៅជាទូទៅថា ជាកូនតោ រួមមាន ឥណ្ឌូណេស៊ី ម៉ាឡេស៊ី និង ថៃ។ បន្ទាប់ពីឆ្នាំ១៩៩៧ ប្រទេសចិនដែលរួមបញ្ចូលទាំងហុងកុងផងនោះ គេអាចពណ៌នាប្រដូចទៅនឹងនាគ ហៅថា នាគអាស៊ី ហើយ តាមទស្សនៈខ្លះខ្លាអាស៊ី គេហៅថាជា នាគអាស៊ី វិញ។</p>
<p><b>២៣- គោលការណ៍មិនជ្រៀតជ្រែក</b></p> <p>អ. non-interference principle</p> <p>បារ. principe (m.) de non-ingérence (f.)</p>	<p>ជាគោលការណ៍ទូតដែលមិនអនុញ្ញាតឱ្យរដ្ឋមួយមានសិទ្ធិធ្វើអន្តរាគមន៍នៅក្នុងកិច្ចការផ្ទៃក្នុងនៃរដ្ឋមួយទៀត ទាំងផ្នែកនយោបាយ យោធា សេដ្ឋកិច្ច បច្ចេកទេស និង វប្បធម៌។ល។</p> <p>ខ.នៅឆ្នាំ១៩៧៥ គោលការណ៍មួយនៃសេចក្តីថ្លែងការណ៍នៅហែលស៊ិនគី បានអនុញ្ញាតឱ្យសហភាពសូវៀតប្រកាសថ្កោលទោសបស្ចិមប្រទេសដែលគាំទ្រអ្នកប្រឆាំងឬអ្នករត់ចោលជួរពីប្រទេសកុម្មុយនីស្ត។</p>
<p><b>២៤- គោលនយោបាយការបរទេស</b></p> <p>អ. foreign policy</p> <p>បារ. principe (m.) de politique étrangère (f.)</p>	<p>យុទ្ធសាស្ត្រឬផែនការដែលរៀបចំឡើងដោយអ្នកធ្វើសេចក្តីសម្រេចរបស់រដ្ឋមួយចំពោះរដ្ឋដទៃទៀតឬនីតិបុគ្គលអន្តរជាតិនានា ដើម្បីសម្រេចបាននូវគោលបំណងជាក់លាក់សម្រាប់ជាតិរបស់ខ្លួន។ គោលដៅនៃនយោបាយការបរទេសមាន</p>

	<p>បីគឺ សន្តិសុខជាតិ សុខុមាលភាពសេដ្ឋកិច្ចនិង អត្តសញ្ញាណជាតិ។ សន្តិសុខជាតិមានន័យថា គឺការការពារអធិបតេយ្យ បូរណភាពទឹកដី, សុខុមាលភាពសេដ្ឋកិច្ច គឺការរីកចម្រើនផ្នែក សេដ្ឋកិច្ច និង អត្តសញ្ញាណជាតិ គឺការការពារ វប្បធម៌ ប្រពៃណី ទំនៀមទម្លាប់។</p>
<p><b>២៥- ចក្រពត្តិនិយម</b>  អ. imperialism  បារ. impérialisme(m.)</p>	<p>នយោបាយមួយនៃការប្រើអំណាចត្រួតត្រារបស់ រដ្ឋមួយទៅលើរដ្ឋដទៃទៀត។ ការត្រួតត្រានេះ អាចមានលក្ខណៈជាសេដ្ឋកិច្ច និង ហិរញ្ញវត្ថុ ដូចជា ពេលដែលអំណាចចក្រពត្តិនិយមលើក ទឹកចិត្តឱ្យមានការរៀបចំដាក់ទុននិងតាំងសហ- គ្រាសរបស់គេនៅក្នុងប្រទេសមួយផ្សេងទៀត ជាដើម ហើយ ទិញមកវិញនូវវត្ថុធាតុដើមក្នុង តម្លៃទាប។ ការត្រួតត្រានេះអាចមានទម្រង់ជា វប្បធម៌ កាលណាប្រទេសមួយយកភាសា ខ្សែ ភាពយន្ត និង រចនាបថរបស់ខ្លួនទៅផ្សព្វផ្សាយ នៅបរទេស ក្នុងគោលបំណងបង្ខំឱ្យទទួល យក។ ចក្រពត្តិនិយមមិនមែនសុទ្ធតែប៉ះពាល់ ជាចាំបាច់ដល់ឯករាជ្យនយោបាយនៃប្រទេស ដែលគេពង្រីកខ្លួនគេនោះទេ ពីព្រោះប្រទេស ទាំងនោះអាចរក្សានូវរដ្ឋាភិបាលរបស់ខ្លួន។</p> <p>ខ. ជនជាតិស្បៀបានពង្រីកឥទ្ធិពលរបស់ខ្លួន</p>

	<p>ទៅលើប្រជាជនស៊ីបេរី តាមរយៈការប្រើនយោបាយចក្រពត្តិនិយមនៅសតវត្សរ៍ទី១៩និងជនជាតិជប៉ុនបានពង្រីកឥទ្ធិពលរបស់ខ្លួននៅប្រទេសចិននៅឆ្នាំ១៩៣៧។</p>
<p><b>២២- ចលនាមិនចូលបក្សសម្ព័ន្ធ</b></p> <p><b>អ. non-aligned movement</b></p> <p><b>បារ. mouvement (m.) des non-alignés (m.)</b></p>	<p>និន្នាការនយោបាយនៃប្រទេសកំពុងអភិវឌ្ឍមួយចំនួនដែលប្រកាសថាមិនចូលក្នុងប្លុកនយោបាយណាមួយ។</p> <p>ចលនានេះត្រូវបានបង្កើតជាផ្លូវការនៅទីក្រុងបែលក្រាដ (Belgrade) នៅឆ្នាំ១៩៦១ ក្រោមគំនិតផ្តួចផ្តើមរបស់ប្រធានាធិបតីយូហ្គោស្លាវី Sosp Broz Tito នាយករដ្ឋមន្ត្រីឥណ្ឌា Jawaharlal Nehru ប្រធានាធិបតីអេហ្ស៊ីប Gama Abdel Nasser ប្រធានាធិបតីហ្គាណា Kwame Nkrumah ប្រធានាធិបតីឥណ្ឌូនេស៊ី Achmed Sukarno និង អធិរាជអេត្យូពី Haile Selassie។ ចលនានេះមានគោលបំណងធានាឯករាជ្យជាតិ អធិបតេយ្យ បូរណភាពទឹកដី និងសន្តិសុខនៃបណ្តារដ្ឋជាសមាជិកក្នុងការតស៊ូប្រឆាំងចក្រពត្តិនិយម អាណានិគមនិយម អាណានិគមនិយមបែបថ្មី ការប្រកាន់ពូជសាសន៍និយមនិងរាល់ទម្រង់នៃការឈ្លានពាន ការកាន់កាប់ ការគ្រប់គ្រង ការជ្រៀតជ្រែកឬអនុត្តរភាព</p>

	ក៏ដូចជាការប្រឆាំងនឹងមហាអំណាច និង ប្លុក នយោបាយ។
<b>២៧- ចៅហ្វាយឡើង បុណ្យ ខុនឡើងសក្តិ</b>	ការឡើងបុណ្យ ឬ ឥទ្ធិពលតាមរយៈចៅហ្វាយ នាយរបស់ខ្លួន។ ជាធម្មតា កាលណាចៅហ្វាយ នាយឡើងបុណ្យ ខុនដែលជាមន្ត្រីធ្វើការក្រោម ឱវាទតែងតែឡើងសក្តិតាមឋានៈខ្លះៗ ឬ យ៉ាង ហោចណាស់ក៏បានទទួលឥទ្ធិពលពីមេខ្លះៗដែរ។
<b>២៨- ច្បាប់អន្តរជាតិ</b> អ. international law បារ. droit international ( m. )	ប្រព័ន្ធនៃវិធានស្តីពីសិទ្ធិនិងការកិច្ចរបស់រដ្ឋនានា នៅក្នុងទំនាក់ទំនងរវាងរដ្ឋទាំងនោះ។ ច្បាប់អន្តរជាតិផ្អែកលើទស្សនាទាននៃសមភាព និងអធិបតេយ្យរបស់រដ្ឋនានានិងផ្អែកទាំងស្រុង ទៅលើការព្រមព្រៀងរវាងរដ្ឋទាំងនោះ។ ម៉្យាង ទៀត ច្បាប់អន្តរជាតិគឺជាសំណុំនៃគោលការណ៍ និងវិធានដែលគ្រប់គ្រងលើសិទ្ធិនិងការកិច្ចរបស់ រដ្ឋនានា អង្គការអន្តរជាតិនានានិងមនុស្សទូទៅ នៅក្នុងទំនាក់ទំនងរបស់ពួកគេនៅលើពិភព លោក។ ច្បាប់អន្តរជាតិផ្តល់នូវមគ្គុទ្ទេសន៍ សម្រាប់សកម្មភាពរបស់រដ្ឋជាសមាជិកនិងផ្តល់ នូវវិធីសាស្ត្រសម្រាប់ដោះស្រាយជម្លោះរវាងរដ្ឋ នានាដោយសន្តិវិធីនិងដោយយោងតាមបទដ្ឋាន ដែលបានយល់ស្របទាំងអស់គ្នាជាជាងប្រើ កម្លាំងបាយ។

	<p>ជាទូទៅ ច្បាប់អន្តរជាតិមានគោលដៅគ្រប់គ្រងរាល់សកម្មភាពក្នុងទំនាក់ទំនងអន្តរជាតិ រវាងរដ្ឋនិងរដ្ឋ ប៉ុន្តែ បច្ចុប្បន្ននេះ ច្បាប់អន្តរជាតិ ក៏យកចិត្តទុកដាក់កាន់តែខ្លាំងឡើងទៅលើ បុគ្គលនានាផងដែរ ជាពិសេស ការប្រព្រឹត្តរបស់ រដ្ឋទៅលើបុគ្គលឬក៏សកម្មភាពបុគ្គលទៅលើរដ្ឋ។ ដូច្នេះហើយ ទាំងបុគ្គល ក៏ដូចជាប្រទេសនានា មានកាតព្វកិច្ចនិងសិទ្ធិនៅក្រោមច្បាប់អន្តរជាតិ នានា។</p> <p>២. ចំពោះប្រទេសជាសមាជិកនៃអង្គការ សហប្រជាជាតិ គេមានច្បាប់អន្តរជាតិដែល ប្រទេសជាសមាជិកត្រូវតែគោរពនិងអនុវត្តទៅ តាមគោលការណ៍នៃច្បាប់ដែលបានអនុម័ត។ ជាក់ស្តែង នៅថ្ងៃទី០២ សីហា ១៩៩០ ដល់ថ្ងៃ ទី២៨ ខែកុម្ភៈ ១៩៩១ ប្រទេសអ៊ីរ៉ាក់បានធ្វើ សង្គ្រាមឈ្លានពានប្រទេសកូរ៉េត ហើយ ពេល នោះ គេបានយកច្បាប់អន្តរជាតិទៅប្រើ ដោយ អង្គការសហប្រជាជាតិបានចាត់កងកម្លាំងសន្តិ- សុខទៅបង្ក្រាបប្រទេសអ៊ីរ៉ាក់ដោយជោគជ័យ។</p>
<p><b>២៩- ឆ្វេងនិយម</b>  អ. leftism  បារ. gauchisme ( m. )</p>	<p>និន្នាការឬមនោគមវិជ្ជានយោបាយដែលនិយម កំណែទម្រង់ជ្រុល និង និយមការធ្វើបដិវត្តន៍ ដើម្បីផ្លាស់ប្តូរសណ្តាប់ធ្នាប់សង្គម ក្នុងគោល</p>

	<p>បំណងពង្រីកសេរីភាពនិងសុខុមាលភាពសង្គមសម្រាប់ប្រជាជន ដោយប្រយុទ្ធតស៊ូប្រឆាំងនឹងវិសមភាពសង្គម ហើយ ប្រកាន់យកគោលការណ៍សមភាព។ នៅក្នុងវិស័យសេដ្ឋកិច្ច និងការឆ្វេងនិយមប្រកាន់គោលការណ៍អន្តរគមន៍របស់រដ្ឋតាមរយៈការដាក់បទបញ្ជានិងជាតួបន្លឹកមួយជាដើម។ គេអាចកំណត់ឆ្វេងនិយមបាន តាមរយៈការដឹកនាំសង្គម ការគ្រប់គ្រងរដ្ឋ សេដ្ឋកិច្ច និង នយោបាយ។</p> <p>ឧទាហរណ៍ ៖</p> <ul style="list-style-type: none"> <li>- មនោគមវិជ្ជាឆ្វេងនិយមមានឥទ្ធិពលក្រោយសង្គ្រាមលោកទី២។</li> <li>- នៅសហរដ្ឋអាមេរិក មានគណបក្សប៊ី គឺ League for Progressive Political Action, American Labor Party និង Black Panther Party ដែលប្រកាន់យកលទ្ធិឆ្វេងនិយម។</li> </ul>
<p><b>៣០- ជាតិនិយម</b>  អ. nationalism  បារ. nationalisme(m.)</p>	<p>ការលើកតម្កើងជាតិសាសន៍ខ្លួនឯងឱ្យដាច់គេ ការឱ្យតម្លៃទាបជាងខ្លួនដល់ជាតិសាសន៍ដទៃ ដែលជារដ្ឋឯករាជ្យដូចគ្នា។ លើសពីនេះទៀត ជាតិនិយមគឺជាការធ្វើឱ្យមានមនោសញ្ចេតនាចំពោះជាតិយ៉ាងពុះកញ្ឆោល ការស្រឡាញ់ជាតិរបស់ខ្លួននៅក្នុងមហិច្ឆតា ហើយ នៅពេលខ្លះ រហូតដល់ស្អប់នឹងរើសអើងជាតិសាសន៍ដទៃថែមទៀត។</p>

	<p>ខ. មុនសង្គ្រាមលោកលើកទី២ ជនជាតិអាណ្លីម៉ង់ជាជនជាតិដែលជាតិនិយមលើកតម្កើងជាតិសាសន៍ខ្លួនឯងជាងគេ ដែលជាបុព្វហេតុនាំឱ្យមានការប្រកាន់ពូជសាសន៍និងការបង្កើតសង្គ្រាម។</p>
<p><b>៣១- ជីកស្មៅជីកទាំងឫស</b>          អ. to get to the root of the problem          បារ. combattre le mal à la racine</p>	<p>ពាក្យប្រើប្រាស់ជាសាកលក្នុងរបបផ្តាច់ការ។ ដោយឡែក ក្នុងសង្គមខ្មែរ ពាក្យនេះបានយកមកប្រើពេញនិយម និង អនុវត្តក្នុងរបបកម្ពុជាប្រជាធិបតេយ្យ(១៩៧៥-១៩៧៩)។ តាមន័យត្រង់ ដើម្បីកុំឱ្យស្មៅដុះសាជាថ្មី គេត្រូវជីកយកទាំងឫស។ តាមន័យនយោបាយ បើគេយល់ថាក្រុមណាឬបុគ្គលណាមួយដែលជាគូប្រជែងឬគូប្រឆាំងមិនពេញចិត្តទៅនឹងមនោគមវិជ្ជារបស់គេ ត្រូវគេកម្ទេចចោលទាំងអស់ ដើម្បីកុំឱ្យប្រឆាំងតបតមកវិញ។</p> <p>ខ. នៅឆ្នាំ១៩១៧ បដិវត្តន៍រុស្ស៊ីបានអនុវត្តនយោបាយ ជីកស្មៅជីកទាំងឫស ដោយបានសម្លាប់រាជវង្សស្តេចត្សារទាំងពូជ។</p>
<p><b>៣២- ជំងឺតូងក</b>          អ. egotism          បារ. égotisme ( m. )</p>	<p>ទស្សនៈអាត្មានិយម បុគ្គលនិយមដែលប្រកាន់ថា មានតែខ្លួនទេដែលល្អជាងគេ លើសគេ ផុតគេ ជាអ្នកសំខាន់ឬអស្ចារ្យជាងគេ ប្រសិនបើពុំមានវត្តមានរបស់ខ្លួនទេ ពុំមាននរណាផ្សេងអាចជំនួសខ្លួនបានឡើយ។</p>



<p><b>៣៣- ជំនួយស្មារតី</b></p> <p>អ. aide-memoire</p> <p>បារ. aide mémoire ( f. )</p>	<p>លិខិតដែលប្រគល់ឬផ្ញើជូន បន្ទាប់ពីមានកិច្ចសន្ទនាការទូតមួយ ដើម្បីជៀសវាងការយល់ច្រឡំគ្នាទាក់ទងនឹងសេចក្តីថ្លែងនៅពេលសន្ទនាជាមួយគ្នា។</p> <p>ខ. ជំនួយស្មារតីស្តីពីការផ្តល់គ្រូបង្ហាត់កីឡារបស់ប្រទេសជប៉ុនមកបង្ហាត់កីឡាករកម្ពុជា។</p>
<p><b>៣៤- តុល្យភាពអំណាច</b></p> <p>អ. balance of power</p> <p>បារ. équilibre ( f. ) de pouvoirs ( m. )</p>	<p>ការបែងចែកអំណាចនៃរដ្ឋនិងរដ្ឋឬបក្សសម្ព័ន្ធនិងសម្ព័ន្ធមិត្តដែលប្រឆាំងគ្នា ហើយ ការបែងចែកនេះមិនមានរដ្ឋឬបក្សសម្ព័ន្ធណាមួយមានប្រៀបជាងរដ្ឋឬបក្សសម្ព័ន្ធណាមួយទេ។</p> <p>ខ. សហរដ្ឋអាមេរិកនិងសហភាពសូវៀតបានរក្សាឱ្យមានតុល្យភាពអំណាចក្នុងការប្រើប្រាស់ចំនួនអាវុធនុយក្លេអ៊ែរស្មើគ្នា នៅក្នុងទសវត្សរ៍ ៧០-៨០នៃសតវត្សរ៍ទី២០ ដែលបានជួយធ្វើឱ្យមាននិរន្តរភាពនៃតុល្យភាពអំណាចខាងយោធា។</p>
<p><b>៣៥- ទណ្ឌកម្មច្បាប់សង្គ្រាម</b></p> <p>អ. sanctions of war laws</p> <p>បារ. sanctions ( f. ) en application ( f. ) des lois ( f. ) de guerre ( f. )</p>	<p>ជាវិធានការផ្លូវច្បាប់ស្តីពីការដាក់ទោសចំពោះអ្នកដឹកនាំរដ្ឋឬក្រុមមនុស្សណាមួយដែលមិនគោរពច្បាប់សង្គ្រាមអន្តរជាតិក្នុងការធ្វើសង្គ្រាម។ ច្បាប់អន្តរជាតិ ជារឿយៗ ត្រូវបានគេរិះគន់ដោយហេតុថា គ្មានការដាក់ទណ្ឌកម្ម។ ជាការពិតណាស់ បើប្រៀបធៀបទៅនឹងច្បាប់របស់រដ្ឋ ច្បាប់អន្តរជាតិមានការដាក់ទណ្ឌកម្មតិចតួចណាស់។ ច្បាប់សង្គ្រាម ជាញឹកញាប់ ត្រូវបាន</p>

គេរំលោភបំពាន ប៉ុន្តែ ច្បាប់អន្តរជាតិតំរូវមាន មធ្យោបាយណាមួយ ដើម្បីបង្ខំឱ្យរដ្ឋទាំងអស់ ប្រតិបត្តិតាមច្បាប់នេះឡើយ។ ជាទូទៅ នៅក្នុង ករណីប្រទេសមហាអំណាចជាអ្នកបង្កសង្គ្រាម ប្រទេសនោះមិនត្រូវបានគេដាក់ទណ្ឌកម្មនោះ ទេ។ ផ្ទុយទៅវិញ ប្រទេសតូចតាចនិងទន់ខ្សោយ តែងតែទទួលរងការដាក់ទណ្ឌកម្មសង្គ្រាម។

ឧ. លោក Slobodan Milosevic ( ១៩៤១- ២០០៦ ) ដែលជាប្រធានាធិបតីសាធារណរដ្ឋ សែប៊ី ពីឆ្នាំ១៩៨៩ដល់១៩៩៧ និង ជាប្រធាន សហព័ន្ធសាធារណរដ្ឋយូហ្គោស្លាវី ពីឆ្នាំ១៩៩៧- ២០០០ ត្រូវបានគេចោទប្រកាន់ជាឧក្រិដ្ឋជន សង្គ្រាម ហើយ ត្រូវបានគេកាត់ទោសតាម ច្បាប់អន្តរជាតិស្តីពីឧក្រិដ្ឋកម្មសង្គ្រាម។ ទណ្ឌកម្មសង្គ្រាមមានដូចតទៅ ៖

១-ការផ្លាញ់តប (reprisal) : ជាវិធានការដ៏ ចំណាស់មួយនៅក្នុងចំណោមវិធានការនានានៃ ច្បាប់អន្តរជាតិ។ ការផ្លាញ់តប គឺជាមធ្យោបាយ មួយដើម្បីបង្ខំឱ្យបណ្តារដ្ឋដែលឈ្នះគ្នាទាំង អស់ប្រតិបត្តិតាមវិធាននៃការធ្វើសង្គ្រាម។ ក្នុង ពេលថ្មីៗនេះ ការផ្លាញ់តប ជារឿយៗ ធ្វើឱ្យរដ្ឋា ភិបាលមានជម្លោះប្រតិបត្តិតាមវិធាននៃច្បាប់ ស្តីពីសង្គ្រាម។

	<p>២- ការដាក់ទណ្ឌកម្មលើឧក្រិដ្ឋជនសង្គ្រាម (punishment of war criminals): ជនណាដែលមានកំហុសពីបទឧក្រិដ្ឋសង្គ្រាមអាចត្រូវបានចាប់ខ្លួននិងកាត់ទោស។ ក្រោយសង្គ្រាមលោកលើកទី២ មានឧក្រិដ្ឋជនសង្គ្រាមមួយចំនួនត្រូវបានគេឃុំខ្លួន និង ជនដែលគេរកឃើញថាមានកំហុសពីបទឧក្រិដ្ឋកម្មសង្គ្រាម ត្រូវបានគេកាត់ទោស។ នៅក្នុងចំណោមសវនការស្តីពីបទឧក្រិដ្ឋកម្មសង្គ្រាម មានសវនការ នៅទីក្រុងនុយរ៉ុមប៊ែរ និង ទីក្រុងតូក្យូ។</p> <p>៣- សំណង(compensation): រដ្ឋមានជម្លោះមួយដែលរំលោភបំពានលើច្បាប់នានាដែលទាក់ទងទៅនឹងសង្គ្រាមអាចត្រូវបានបង្ខំឱ្យបង់សំណងសម្រាប់ការរំលោភបំពាននោះ។</p> <p>មាត្រា៣នៃអនុសញ្ញាទីក្រុងឡាអេ នាឆ្នាំ ១៩០៧ ចែងថា “ រដ្ឋមួយដែលបានរំលោភច្បាប់សង្គ្រាមអាចត្រូវបានបង្ខំឱ្យបង់សំណងចំពោះការរំលោភបំពាននោះ”។</p>
<p><b>៣៦- ទឹកដីអាណានិគម</b>  អ. colony  បារ. colonie (f.)</p>	<p>ទឹកដីរបស់ប្រទេសមួយដែលមានអំណាចទន់ខ្សោយត្រូវបានគ្រប់គ្រងដោយរដ្ឋបរទេសមួយដែលមានអំណាចខ្លាំងជាង។</p> <p>ឧ. នៅចុងសតវត្សរ៍ទី១៩ ប្រទេសកម្ពុជា វៀតណាម ឡាវ គឺជាទឹកដីអាណានិគមរបស់ប្រទេសបារាំង។</p>

<p><b>៣៧- ធម្មនុញ្ញ</b>  អ. charter  បារ. charte (f.)</p>	<p>ក្រមឬលិខិតូបករណ៍នានាដែលមានលក្ខណៈផ្លូវការក្នុងការបង្កើតអង្គការអន្តរជាតិណាមួយ ឬស្ថាប័នណាមួយ។</p> <p>ឧ. ធម្មនុញ្ញអង្គការសហប្រជាជាតិ ធម្មនុញ្ញអាជ្ញាធរជាតិប្រឆាំងនឹងជំងឺអេដស៍ ធម្មនុញ្ញគណៈកម្មាធិការអូឡាំពិកអន្តរជាតិ។</p>
<p><b>៣៨- នយោបាយ</b>  អ. politics  បារ. politique (f.)</p>	<p>វិធីសាស្ត្រ សិល្បៈ បច្ចេកទេសក្នុងការដឹកនាំគ្រប់គ្រងរដ្ឋឬរដ្ឋាភិបាល។ តាមន័យនេះ យើងអាចសង្កេតឃើញថា ពាក្យ នយោបាយ មានទំនាក់ទំនងយ៉ាងជិតស្និទ្ធទៅនឹង រដ្ឋ មានន័យថា នៅពេលមានព្រំសីមាឬបុរី នៅពេលនោះការគ្រប់គ្រងនយោបាយ គឺជាកិច្ចការដែលទាក់ទងទៅនឹងមនុស្សនៅក្នុងរដ្ឋឬបុរី។</p> <p>ឧ. នៅដើមសតវត្សទី១នៃគ្រិស្តសករាជ ប្រទេសកម្ពុជាបានបង្កើតទៅជារដ្ឋ ដោយមានការគ្រប់គ្រងតាមបែបនយោបាយដែលមានក្សត្រី លីវីយី ជាប្រមុខដឹកនាំ។</p>
<p><b>៣៩- នយោបាយ កលិយុគ</b>  អ. chaotic politics  បារ. politique chaotique (f.)</p>	<p>ស្ថានភាពរីករវាងទាំងឡាយដែលបង្កើតឡើងដោយអ្នកដឹកនាំឬអ្នកនយោបាយ ក្នុងសម័យកាលណាមួយ ក្នុងគោលបំណងដណ្តើមយកអំណាចឬដោះដូរអំណាច តាមរយៈមហាជន និង តាមមធ្យោបាយផ្សេងៗទៀត។</p>

	<p>ខ. នៅថ្ងៃទី២០ ខែមីនា ឆ្នាំ២០០៣ សហរដ្ឋអាមេរិកបានធ្វើសង្គ្រាមបណ្តេញលោក សាដាំហូសេន ប្រធានាធិបតីប្រទេសអ៊ីរ៉ាក់ ចេញពីអំណាច ដោយចោទប្រកាន់ថាបានផលិតអាវុធនុយក្លេអ៊ែរអាវុធគីមីនិងជីកនាំប្រទេសផ្តាច់ការ។ ផ្ទុយទៅវិញ តាមរយៈរបាយការណ៍អង្កេតជាក់ស្តែងរបស់ភ្នាក់ងារជំនាញអង្គការសហប្រជាជាតិ គេពុំបានរកឃើញភស្តុតាងណាមួយបញ្ជាក់ថា ប្រទេសអ៊ីរ៉ាក់បានផលិតអាវុធដូចការចោទប្រកាន់នោះទេ។</p>
<p><b>៤០- នយោបាយកាំភ្លើង និងជំបង</b></p> <p>អ. carrot and stick policy</p> <p>បារ. politique ( f. ) de la carotte et du bâton</p>	<p>នយោបាយប្រើប្រាស់ការទូតផងនិងកម្លាំងផងក្នុងពេលតែមួយ តាមគ្រប់រូបភាពដែលអាចធ្វើទៅបាន រួមមាន ការចរចា ការផ្តល់ជំនួយ ការដាក់ទណ្ឌកម្មសេដ្ឋកិច្ច ការផ្តាច់ទំនាក់ទំនង ការទូត និង ការប្រើកម្លាំងយោធា ជាដើម។</p> <p>ខ. នយោបាយកាំភ្លើង និង ជំបងរបស់អង្គការសហប្រជាជាតិចំពោះប្រទេសអ៊ីរ៉ាក់អំពីបញ្ហាអាវុធនុយក្លេអ៊ែរ។</p>
<p><b>៤១- នយោបាយចំក្តីចំន</b></p>	<p>ប្រភេទនយោបាយមួយ ដែលគេរៀបចំឡើងដោយមានពហុមនោគមវិជ្ជាដើម្បីសម្រេចគោលដៅណាមួយរបស់អ្នកនយោបាយ ដូចជា ការបង្កើតរដ្ឋាភិបាលឬចលនានយោបាយចម្រុះពណ៌។</p> <p>ខ. ក្រោយពីការជួលរំលំរបបកម្ពុជាប្រជាធិប-</p>

	<p>តេឃ្យឆ្នាំ១៩៧៩ ក្រុមអ្នកតស៊ូត្រីកាតីដែលមាននិន្នាការនយោបាយច័ក្ខចំនបានប្តូរមគ្គុទ្ទេសក៍នឹងរបបសាធារណរដ្ឋប្រជាមានិតកម្ពុជា។</p>
<p><b>៤២- នយោបាយចម្រុះពណ៌</b></p> <p>អ. multi-colored politics</p> <p>បារ. politique multicolore ( f. )</p>	<p>នយោបាយដែលទទួលយកមនោគមវិជ្ជានយោបាយគ្រប់និន្នាការ ក្នុងទិសដៅបង្ហាញពិភពលោកថា ខ្លួនមិនរើសអើងនិន្នាការនយោបាយ។</p> <p>ឧ. ក្រោយពីការបង្កើតបក្សសម្ព័ន្ធសេដ្ឋកិច្ច នៅថ្ងៃទី០៨ ខែកញ្ញា ឆ្នាំ១៩៥៤ ប្រទេសកម្ពុជាបានប្រកាសជាប្រទេសអព្យាក្រឹត មិនចូលបក្សសម្ព័ន្ធ។ ក្រោមនយោបាយនេះ ប្រទេសកម្ពុជាបានប្រើប្រាស់នយោបាយចម្រុះពណ៌ដើម្បីអាចទទួលបានជំនួយពីចិន រុស្ស៊ី អាមេរិក។</p>
<p><b>៤៣- នយោបាយទន់ភ្លន់</b></p> <p>អ. flexible politics</p> <p>បារ. politique flexible ( f. )</p>	<p>នយោបាយការទូតដែលប្រើប្រាស់ក្នុងការធ្វើទំនាក់ទំនងដែលមានលក្ខណៈប្រុងប្រយ័ត្នដោយធ្វើការសិក្សាស៊ីជម្រៅទៅលើអរិយធម៌របស់ប្រទេស ក្រុម ឬ បុគ្គលនោះ ជាមុនសិនមុននឹងធ្វើទំនាក់ទំនងទៅលើបញ្ហាណាមួយ។</p> <p>នយោបាយទន់ភ្លន់នេះក៏គេអាចប្រើប្រាស់សម្រាប់ធ្វើការដោះស្រាយនយោបាយផ្ទៃក្នុងផងដែរ។</p> <p>ឧទាហរណ៍ ៖</p> <ul style="list-style-type: none"> <li>- ការដោះស្រាយជម្លោះបញ្ហានៅមជ្ឈិមបូព៌ា</li> </ul>

	<p>សហរដ្ឋអាមេរិកបានប្រើប្រាស់នយោបាយទន់ភ្លន់ ដើម្បីសិក្សាទៅលើទំនៀមទម្លាប់ប្រពៃណីរបស់មជ្ឈិមបូព៌ា ដោយមិនប្រើច្បាប់អន្តរជាតិ ឬ ការទូតទាំងស្រុងទេ។</p> <p>- ការជាប់គាំងនយោបាយក្រោយពីការបោះឆ្នោតឆ្នាំ២០០៣អស់រយៈពេល១ឆ្នាំមកសម្តេចនាយករដ្ឋមន្ត្រី ហ៊ុន សែន បានប្រើប្រាស់នយោបាយទន់ភ្លន់ ដើម្បីចូលចរចាជាមួយដៃគូហ៊ុនស៊ុនបិច។</p>
<p><b>៤៤- នយោបាយបង្កក</b></p> <p>អ. frozen politics</p> <p>បារ. gel politique (m.)</p>	<p>នយោបាយដែលផ្តាច់ទំនាក់ទំនងជាមួយប្រទេសណាមួយ ឬ ក្រុមណាមួយ ដែលបានប៉ះពាល់ដល់ប្រយោជន៍ដល់ប្រទេសឬក្រុមនោះ។</p> <p>នយោបាយបង្កកគឺមានន័យថា បញ្ឈប់ទំនាក់ទំនងការបរទេស ការទូត និង ផ្នែកសេដ្ឋកិច្ច។</p> <p>នយោបាយនេះកើតឡើងតែនៅក្នុងរយៈពេលណាមួយដែលភាគីទាំងសងខាងមិនទាន់ឯកភាពឬស្រុះស្រួលគ្នា។</p> <p>ខ. នៅថ្ងៃទី០៨ ខែសីហា ឆ្នាំ២០០៨ ក្រោយពីមានទំនាស់រវាងសហព័ន្ធរុស្ស៊ី និង ហ្សកហ្សី (Georgia) បានធ្វើឱ្យសហគមន៍អឺរ៉ុបនិងសហរដ្ឋអាមេរិកបង្កកទំនាក់ទំនងជាមួយរុស្ស៊ី។ ឯរុស្ស៊ីវិញបានឆ្លើយតបនឹងសហគមន៍អឺរ៉ុបដោយធ្វើនយោបាយបង្កកវិញ តាមរយៈការផ្តាច់ការ</p>

	<p>ផ្គត់ផ្គង់ថាមពលឧស្ម័ន ដោយចោទអ៊ុយក្រែន ថា បានបូមយកឧស្ម័នប្រាសចាកពីកិច្ចព្រមព្រៀងដែលធ្វើឱ្យទំនាស់នេះកាន់តែមានសភាពប្រឈមជាក់គ្នាកាន់តែឆានតឹងឡើងរវាងរុស្ស៊ី និងអឺរ៉ុបរហូតដល់ថ្ងៃទី១៨ ខែមករា ឆ្នាំ២០០៩ ទើបមានជំនួបទ្វេភាគីរវាងនាយករដ្ឋមន្ត្រីអ៊ុយក្រែននិងនាយករដ្ឋមន្ត្រីសហព័ន្ធរុស្ស៊ី ដើម្បីធ្វើការដោះស្រាយបញ្ហានេះ ដោយមានការចូលរួមពីប្រទេសបារាំង អ៊ីតាលី អេស្ប៉ាញ អាល្លឺម៉ង់ផង។</p>
<p><b>៤៥-នយោបាយអត្តឃាត</b>  អ. suicidal politics  បារ. politique  suicidaire ( f. )</p>	<p>បុគ្គលឬក្រុមបក្សនយោបាយណាមួយ ដែលគេបង្កើតឡើងគ្មានមូលដ្ឋានរឹងមាំ ហើយ ត្រូវទទួលបរាជ័យនិងបាត់ឈ្មោះពីក្នុងបញ្ជីគណបក្សនយោបាយទៅវិញក្រោយពីមានការប្រកួតប្រជែង។</p>
<p><b>៤៦- បទដ្ឋានសង្គ្រាម</b>  អ. rule of war  បារ. droit ( m. )  de la guerre</p>	<p>វិធានទាំងឡាយណាដែលមានចែងនៅក្នុងច្បាប់អន្តរជាតិនិងអនុសញ្ញាអន្តរជាតិស្តីពីសិទ្ធិនិងកាតព្វកិច្ចរបស់ភាគីពាក់ព័ន្ធនឹងសង្គ្រាម។ សិទ្ធិកាតព្វកិច្ចដែលភាគីពាក់ព័ន្ធនៅក្នុងសង្គ្រាមត្រូវគោរពពេលធ្វើសង្គ្រាមមានដូចខាងក្រោម ៖</p> <ol style="list-style-type: none"> <li>១. អំឡុងពេលមានសង្គ្រាម ការសម្លាប់ជនស៊ីវិលគ្មានអារុជដោយចេតនា មិនត្រូវបានអនុញ្ញាតឡើយ។</li> <li>២. ទាហានម្ខាងមិនអាចសម្លាប់ឬធ្វើឱ្យរងរបួសដល់ទាហានម្ខាងទៀត ដែលបាន</li> </ol>



	<p>ចុះចូលហើយនោះទេ។</p> <p>៣. មន្ទីរពេទ្យមិនត្រូវបានប៉ះពាល់ឬវាយប្រហារទេ ក្នុងពេលមានសង្គ្រាម។</p> <p>៤. ឈ្លីយសឹកមិនត្រូវបានគេប្រព្រឹត្តដោយអមនុស្សធម៌ឬធ្វើទារុណកម្មទេ។</p> <p>៥. ការចាប់យកឬសម្លាប់ចំណាប់ខ្មាំងមិនត្រូវអនុញ្ញាតឡើយ។</p> <p>៦. ទាហានត្រូវពាក់ឯកសណ្ឋានដើម្បីឱ្យគេបានស្គាល់អត្តសញ្ញាណច្បាស់លាស់ ជៀសវាងការច្រឡំជាមួយជនស៊ីវិល។</p> <p>៧. សមរភូមិត្រូវធ្វើឱ្យឆ្ងាយពីតំបន់ទីក្រុងដែលមានប្រជាជនរស់នៅ។</p> <p>៨. នៅពេលត្រូវវាយប្រហារទៅលើទីក្រុងត្រូវទុកពេលវេលាសម្រាប់ជម្លៀសជនស៊ីវិលចេញ។</p> <p>៩. ជនស៊ីវិលស្មុគត្រង់ត្រូវទទួលការគាំពារ។</p>
<p><b>៤៧- បទល្មើសសង្គ្រាម</b></p> <p>អ. war crime</p> <p>បារ. crime (m.)</p> <p>de guerre (f.)</p>	<p>ការរំលោភខាងយោធាទៅលើបទដ្ឋាននៃការធ្វើសង្គ្រាម រួមមាន សកម្មភាពយោធា ការធ្វើទុក្ខបុកម្នេញ នៅក្នុងពេលធ្វើសង្គ្រាម។ បទល្មើសសង្គ្រាមរួមមាន ៖</p> <p>១. ការប្រើប្រាស់អាវុធដែលហាមឃាត់</p> <p>២. ការមិនយកចិត្តទុកដាក់ដល់អ្នកជំងឺ ឬអ្នករបួស</p> <p>៣- ការរំលោភបំពានរថយន្តដែលមានទង់</p>

	<p>ឬ សញ្ញាកាកបាទក្រហម</p> <p>៤-ការបំពានដោយមិនដោះលែងអ្នកទោស ឬ ដោយបទឈប់បាញ់គ្នា</p> <p>៥- ការសម្លាប់ចំណាប់ខ្មាំង</p> <p>៦- ការសម្លាប់រង្គាលជនមិនមែនស៊ីវិល ឬ បច្ចាមិត្ត ដែលបានចុះចូល</p> <p>៧- ការបំផ្លាញនាវាចម្បាំងដោយមិនបាន យកអ្នកដំណើរ ឬ បុគ្គលិកនាវាទៅដាក់ កន្លែងមានសុវត្ថិភាព</p> <p>៨- ការទម្លាក់គ្រាប់បែកលើទីកន្លែងដែល គ្មានរបាំងការពារអ្វីទាំងអស់ ឬ អគារនានា ដែលមិនមែនជាគោលដៅខាងយោធា។</p>
<p><b>៤៨- បាតុកម្ម</b></p> <p>អ. demonstration</p> <p>បា. manifestation ( f. )</p>	<p>អំពើជាក់ស្តែង ការធ្វើឱ្យដឹងឬឱ្យឃើញប្រាកដ ការលើកគ្នាដើរដង្ហែជាកូនដើម្បីសម្តែងសេចក្តី មិនពេញចិត្តចំពោះអំពើអ្វីមួយឬទទួចសុំស្រុះ គ្នាឱ្យសម្រេចផលប្រយោជន៍អ្វីមួយតាមសេចក្តី ពេញចិត្តរបស់ក្រុមខ្លួន។</p>
<p><b>៤៩- បុព្វសិទ្ធិការទូត</b></p> <p>អ. diplomatic privileges</p> <p>បាវ. privilèges diplomatiques ( m. )</p>	<p>សិទ្ធិទាំងឡាយដែលរដ្ឋម្ចាស់ផ្ទះផ្តល់ជូនសកម្ម ភាពការងាររបស់បេសកកម្មការទូតទាំងនោះ ដើម្បីដោះស្រាយបំបាត់ភាពសាំញ៉ាំរដ្ឋបាល ទូទៅនៅក្នុងរដ្ឋម្ចាស់ផ្ទះ ដូចជា ការលើកលែង ការបង់ពន្ធដីរបស់ស្ថានទូត ពន្ធលើបៀវត្សរ៍ របស់បុគ្គលិកស្ថានទូត ការនាំចូលសម្ភារៈ និង យានជំនិះសម្រាប់ស្ថានបេសកកម្មនិងបុគ្គលិក</p>

	ផ្ទាល់ខ្លួន ដោយការបង់ពន្ធជាបន្ទុករបស់រដ្ឋ ម្ចាស់ផ្ទះ។
<b>៥០- បេសកកម្មការទូត</b> អ. diplomatic mission បាវ. mission diplomatique ( f. )	<p>ស្ថានតំណាងផ្លូវការរបស់ប្រទេសមួយប្រចាំនៅ ធានីនៃប្រទេសមួយទៀត ហើយ បេសកកម្ម នេះអាចបង្កើតឡើងបាន លុះត្រាតែមានការ ព្រមព្រៀងគ្នាជាមុនរវាងប្រទេសទាំងពីរ។</p> <p>ឧ. នៅថ្ងៃទី១៥ ខែឧសភា ឆ្នាំ១៩៩៦ ព្រះ រាជាណាចក្រកម្ពុជាបានព្រមព្រៀងជាមួយ សាធារណរដ្ឋកូរ៉េ( កូរ៉េខាងត្បូង ) ដើម្បីស្ថាបនា ឡើងវិញនូវបេសកកម្មការទូត ដែលបានអាក់ ខានអស់រយៈពេលជាង២០ឆ្នាំមកហើយ។</p>
<b>៥១- ប្រជាជាតិ</b> អ. nation បា. nation ( f. )	<p>ក្រុមមនុស្សដែលរស់នៅលើទឹកដីមួយស្ថិតនៅ ក្រោមការគ្រប់គ្រងរបស់រដ្ឋាភិបាលមួយ មាន សញ្ជាតិនិងភាសាផ្លូវការតែមួយ មានវប្បធម៌ ដូច គ្នាឬផ្សេងៗគ្នា ទំនៀមទម្លាប់ប្រហាក់ប្រហែល គ្នាមានប្រវត្តិសាស្ត្រទាក់ទងរវាងជាតិសាសន៍ដែល រស់នៅជាមួយគ្នា។</p> <p>ឧ. មុនខែមិថុនា ឆ្នាំ១៩៩១ អតីតប្រទេស យូហ្គោស្លាវីជាជួសហាព័ន្ធដែលមានប្រជាជាតិ ៦ជាផ្លូវការ រួមមាន ស៊ែប៊ី ក្រូអាត អាល់បានី ស្លូវេនី ម៉ាសេដ្វាន និង ម៉ុងតេណេក្រូ ។</p>
<b>៥២- ផ្តាច់ការ</b> អ. absolute	<p>- បញ្ញត្តិដែលស្តង់ពីបុគ្គលដែលធ្វើឡើងដោយ មិនចំណុះទៅលើអ្វីមួយ។</p>

<p>បារ. absolu ( m. )</p>	<p>- បញ្ញត្តិដែលស្តែងពីការគ្មានការបែងចែក អំណាច។</p>
<p><b>៥៣- ផ្តាច់ការនិយម</b> អ. absolutism បារ. absolutisme ( m. )</p>	<p>ទម្រង់ដឹកនាំរដ្ឋដែលអំណាចដឹកនាំស្ថិតនៅក្នុង កណ្តាប់ដៃមនុស្សម្នាក់នូវអំណាចទាំងបី គឺ អំណាចនីតិបញ្ញត្តិ អំណាចនីតិប្រតិបត្តិ និង អំណាចតុលាការ។</p> <p>ឧ. របបរាជានិយមផ្តាច់ការ។</p>
<p><b>៥៤- ពិធីសារ</b> អ. protocol បារ. protocole ( m. )</p>	<p>ឯកសារដែលមានតម្លៃស្មើកិច្ចព្រមព្រៀង តែ ពិធីសារនេះមានលក្ខណៈផ្លូវការតិចជាងកិច្ច- ព្រមព្រៀង។</p> <p>ពិធីសារមានឋានានុក្រមដូចតទៅ៖</p> <ul style="list-style-type: none"> <li>- ពិធីសារចុះហត្ថលេខា គឺជាឯកសារបន្ទាប់ បន្សំរបស់សន្និសីទ។ ពិធីសារនេះសម្រាប់ ដោះស្រាយបញ្ហាបន្ទាប់បន្សំនានា ដូចជា ការ បកស្រាយខពិសេសនានារបស់សន្និសីទ ដោយខ្លួនទាំងនេះមិនមានបញ្ចូលក្នុងសន្និសីទ ឬបទបញ្ញត្តិនៃបញ្ហាបច្ចេកទេស ជាដើម,</li> <li>ឧ. ពិធីសារស្តីពីឋានៈរបស់ជនភៀសខ្លួន ឆ្នាំ ១៩៦៦។</li> <li>- ពិធីសារជម្រើសជាឯកសារដែលត្រូវបាន អនុម័តក្នុងថ្ងៃតែមួយជាមួយនឹងសន្និសីទ។ ពិធីសារនេះផ្តល់ឱ្យភាគីទាំងឡាយដែលបាន ចុះសន្និសីទជាមួយគ្នា បង្កើតនូវលទ្ធភាព</li> </ul>

	<p>រចនាសម្ព័ន្ធនៃកាតព្វកិច្ចរវាងគ្នា បន្ថែមលើកាតព្វកិច្ចដែលមានក្នុងសន្ធិសញ្ញា,</p> <p>ឧ. ពិធីសារ នាឆ្នាំ១៩៥៣ ស្តីពីការកែប្រែអនុសញ្ញាទាសភាព ឆ្នាំ១៩២៦។</p> <p>- ពិធីសារធ្វើវិសោធនកម្ម គឺជាឯកសារមួយដែលចែងអំពីបទបញ្ញត្តិទាក់ទងនឹងវិសោធនកម្មលើចំណុចណាមួយ ឬ ចំណុចមួយចំនួននៃសន្ធិសញ្ញាដើម,</p> <p>ឧ. ពិធីសារជម្រើសនៃទីក្រុងវីយែនឆ្នាំ១៩៦១ ស្តីពីទំនាក់ទំនងការទូតដែលផ្តោតទៅលើការដោះស្រាយជម្លោះដោយបង្ខំ។</p>
<p><b>៥៥- ពិភពលោកមួយ ភូមិមួយ</b></p> <p>អ. one world one village</p> <p>បារ. un monde un village</p>	<p>ពាក្យពេញនិយម ដែលគេប្រើប្រាស់ក្នុងសម័យសាកលការូបនីយកម្មសំដៅទៅលើទំនាក់ទំនងរបស់មនុស្សកាន់តែមានភាពងាយស្រួល និងឆាប់រហ័ស ឯឥទ្ធិពលនិងផលប៉ះពាល់ ក៏មានភាពរាលដាលយ៉ាងឆាប់រហ័សពាសពេញពិភពលោកដែរ ក្នុងវិស័យទាំងឡាយ ដូចជា នយោបាយ សេដ្ឋកិច្ច សង្គម វប្បធម៌ បរិស្ថាន ព័ត៌មាន បច្ចេកវិទ្យា ការអប់រំ ជាដើម។</p> <p>ឧ. វិបត្តិសេដ្ឋកិច្ចនៅចុងឆ្នាំ២០០៨ បានធ្វើឱ្យប៉ះពាល់ដល់សេដ្ឋកិច្ចទូទាំងពិភពលោក។</p>

<p><b>៥៦- ការធារី</b></p> <p>អ. chargé d'affaires បារ. chargé ( m. ) d'affaires ( f. )</p>	<p>១- ប្រមុខបេសកកម្មការទូតថ្នាក់ទី៣ នៅជា អចិន្ត្រៃយ៍អមក្រសួងការបរទេស។</p> <p>២- សមាជិកបេសកកម្មការទូតទទួលបន្ទុក ទទួលខុសត្រូវជាប្រមុខបេសកកម្មការទូត ស្តីទីក្នុងករណីអវត្តមានរបស់ប្រមុខបេសក កម្មការទូត។</p> <p>៣- តាមក្រមរដ្ឋប្រវេណីមានន័យថា មន្ត្រីការ ទូតដែលទទួលភារកិច្ចជាមន្ត្រីអត្រានុកូល- ដ្ឋានប្រចាំស្ថានទូត។</p> <p>មន្ត្រីការទូតជាន់ខ្ពស់ដែលមានឋានៈបន្ទាប់ពី ឯកអគ្គរដ្ឋទូត ហើយ ទទួលភារកិច្ចជាប្រធាន បេសកកម្មការទូត ដោយជំនួសឯកអគ្គរដ្ឋទូត នៅពេល ដែលឯកអគ្គរដ្ឋទូតអវត្តមាន។</p> <p>ឧ. លោក R. Eko Indiarito R ត្រូវបាន តែងតាំងឱ្យមកធ្វើជាប្រធានបេសកកម្មការទូត ឥណ្ឌូណេស៊ីបណ្តោះអាសន្នប្រចាំព្រះរាជាណា ចក្រកម្ពុជា ដែលមានឋានៈជាការធារី បន្ទាប់ពី ឯកឧត្តម Nurrachman Oerip អតីតឯកអគ្គ រដ្ឋទូតសាធារណរដ្ឋឥណ្ឌូណេស៊ីប្រចាំប្រទេស កម្ពុជាបានបញ្ចប់បេសកកម្មការទូតរបស់ខ្លួន។</p>
<p><b>៥៧- មូលធននិយម</b></p> <p>អ. capitalism បារ. capitalisme ( m. )</p>	<p>ប្រព័ន្ធនយោបាយនិងសេដ្ឋកិច្ចដែលតាមរយៈ នោះ ឯកជនរៀបចំនិងគ្រប់គ្រងវិស័យពាណិជ្ជ- កម្ម និងឧស្សាហកម្ម។</p>

<p><b>៥៨- យុទ្ធសាស្ត្រផុតឱ្យ ខ្លោចរោចឱ្យនៅ</b></p>	<p>យុទ្ធសាស្ត្ររបស់អ្នកនយោបាយ ដែលរុញបូ បង្អាក់បញ្ហាណាមួយឱ្យបរាជ័យហើយ បង្ហាញ បញ្ហានោះឱ្យសាធារណជនមើលឃើញ ដើម្បី ឆក់យកអំណាចឬយកប្រៀបខាងនយោបាយ។ ម្យ៉ាងវិញទៀត ដើម្បីចាប់កំហុសឬទម្លាក់នរណា ម្នាក់ចេញពីតំណែង គេក៏ប្រើវិធីនេះផងដែរ។</p>
<p><b>៥៩- យុទ្ធសាស្ត្រព្រួញ មួយ បាញ់បានសត្វពីរ</b> អ. kill two birds with one stone បារ. faire d' une pierre deux coups ( m. )</p>	<p>ភាពប៉ិនប្រសប់របស់អ្នកនយោបាយក្នុងការដោះ ស្រាយបញ្ហាអ្វីមួយ ដោយប្រើមធ្យោបាយតែមួយ ហើយ អាចដោះស្រាយបញ្ហាពីរបីឬច្រើន ឬ ផ្តល់ គូប្រជែងពីរបីឬច្រើនបាន។</p>
<p><b>៦០- រដ្ឋធម្មនុញ្ញ</b> អ. constitution បារ. constitution ( f. )</p>	<p>ច្បាប់កំពូលរបស់រដ្ឋដែលត្រូវបានប្រើជាមូលដ្ឋាន សម្រាប់បង្កើតច្បាប់ផ្សេងៗ ដើម្បីគ្រប់គ្រងរដ្ឋ។ ច្បាប់នេះកំណត់អំពីគោលការណ៍រួមនៃការបែង ចែកអំណាចនៅក្នុងការគ្រប់គ្រងរដ្ឋ ដំណើរ ប្រព្រឹត្តទៅនៃស្ថាប័នកំពូលរបស់រដ្ឋ និង សិទ្ធិ និងការទទួលខុសត្រូវជាមូលដ្ឋានរបស់ពលរដ្ឋ គ្រប់រូប។ ខ. រដ្ឋធម្មនុញ្ញដំបូងនៃព្រះរាជាណាចក្រកម្ពុជា ត្រូវបានប្រកាសឱ្យប្រើជាផ្លូវការដោយព្រះបាទ នរោត្តមសីហនុនៅឆ្នាំ១៩៤៧ បន្ទាប់ពីសភា ជាតិបានអនុម័តរួចមក។</p>

<p><b>៦១- រដ្ឋាភិបាល</b></p> <p>អ. government</p> <p>បារ. gouvernement ( m. )</p>	<p>អង្គការចាត់តាំងរបស់ប្រជាជននៅក្នុងរដ្ឋមួយដែលមានរចនាសម្ព័ន្ធគ្រប់គ្រងច្បាស់លាស់និងគ្រប់គ្រងកិច្ចការនានារបស់រដ្ឋ។ រដ្ឋាភិបាលគឺជាផ្នែកមួយរបស់រដ្ឋគ្មានលក្ខណៈអចិន្ត្រៃយ៍ និងអាចមានការផ្លាស់ប្តូរតាមរយៈបដិវត្តន៍ រដ្ឋប្រហារការបោះឆ្នោត និង វិធីផ្សេងៗខាងផ្លូវច្បាប់។</p> <p>ឧ. ចលនាតស៊ូរបស់ខ្មែរក្រហមផ្តួលរំលំរដ្ឋាភិបាលសាធារណរដ្ឋខ្មែរប្រកបដោយជោគជ័យនៅថ្ងៃទី១៧ ខែមេសា ឆ្នាំ១៩៧៥។</p>
<p><b>៦២- រដ្ឋាភិបាលផ្តាច់ការ</b></p> <p>អ. absolute government</p> <p>បារ. gouvernement absolu ( m. )</p>	<p>រដ្ឋាភិបាលដែលដឹកនាំដោយមនុស្សម្នាក់ឬមនុស្សមួយក្រុម ហើយ គ្របដណ្តប់លើអំណាចទាំងបី គឺ អំណាចនីតិបញ្ញត្តិ អំណាចនីតិប្រតិបត្តិ និង អំណាចតុលាការ។</p> <p>រដ្ឋាភិបាលប្រភេទនេះមិនអនុញ្ញាតឱ្យប្រជាជនមានសិទ្ធិបោះឆ្នោតតាមលទ្ធិប្រជាធិបតេយ្យសេរីពហុបក្ស និង មានសិទ្ធិបញ្ចេញមតិក្នុងកិច្ចការរដ្ឋឡើយ។</p> <p>ឧ. ប្រព័ន្ធដឹកនាំរដ្ឋបែបរាជានិយមផ្តាច់ការនិងកុម្មុយនីស្តនិយម តែងតែដឹកនាំរដ្ឋដោយរដ្ឋាភិបាលផ្តាច់ការ។</p>
<p><b>៦៣- លិខិតឆ្លងដែន</b></p> <p>អ. passport</p> <p>បារ. passeport ( m. )</p>	<p>ឯកសារផ្លូវការដែលបញ្ជាក់អំពីអត្តសញ្ញាណនិងសញ្ជាតិរបស់ពលរដ្ឋ ដែលអាជ្ញាធរមានសមត្ថកិច្ចផ្តល់ឱ្យសម្រាប់ធ្វើដំណើរទៅបរទេស ក្រោមការគាំពាររបស់រដ្ឋាភិបាលសាមី។</p>



**៦៤- លិខិតឆ្លងដែន**

**ការទូត**

អ. diplomatic passport

បាវ. passeport

diplomatique (m.)

លិខិតឆ្លងដែនដែលអាជ្ញាធរមានសមត្ថកិច្ចផ្តល់ឱ្យមន្ត្រីការទូតនិងឥស្សរជនជាន់ខ្ពស់ សម្រាប់បំពេញបេសកកម្មនៅបរទេសតាមការកំណត់របស់រដ្ឋនីមួយៗ។

ខ. យោងអនុក្រឹត្យលេខ២០២ អនក្រ-បក ចុះថ្ងៃទី០៣ ខែធ្នូ ឆ្នាំ២០០៨របស់រាជរដ្ឋាភិបាលកម្ពុជា លិខិតឆ្លងដែនការទូតចេញថ្វាយនិងជូនដល់ឥស្សរជនជាន់ខ្ពស់និងមន្ត្រីការទូតខ្មែរ ទៅតាមលំដាប់នៃឋានន្តរសក្តិនិងមុខតំណែង ព្រមទាំងសហព័ទ្ធនិងកូន ដែលនៅក្នុងបន្ទុកនៅលីវ ហើយ មានអាយុក្រោម១៨ឆ្នាំ ដូចខាងក្រោម៖

១- ព្រះមហាវីរក្សត្រ ព្រះវររាជមាតា ព្រះមហាក្សត្រ ព្រះមហាក្សត្រិយានី ឬ សម្តេចព្រះរាជអគ្គមហេសី។

២- ព្រះរាជបុត្រា ព្រះរាជបុត្រី ព្រមទាំងព្រះរាជវង្សានុវង្ស ដែលបញ្ជាក់ដោយក្រសួងព្រះបរមរាជវាំង។

៣- ប្រធាន អនុប្រធាន និង សមាជិកព្រឹទ្ធសភា ប្រធាន អនុប្រធាននិងសមាជិករដ្ឋសភា។

៤- ប្រធាន និង សមាជិកក្រុមប្រឹក្សាធម្មនុញ្ញ។

៥- នាយករដ្ឋមន្ត្រី ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី ព្រមទាំងរដ្ឋលេខាធិការ(ដែលជាប្រធានស្ថាប័នរបស់រាជរដ្ឋាភិបាល)

	<p>ទេសាភិបាលធនាគារជាតិនៃកម្ពុជានិង អគ្គលេខាធិការរាជរដ្ឋាភិបាល។</p> <p>៦- ប្រធានតុលាការកំពូល អគ្គព្រះរាជ អាជ្ញា អមតុលាការកំពូល។</p> <p>៧- អគ្គមេបញ្ជាការនៃកងយោធពលខេមរភូមិន្ទ និង អគ្គស្នងការនគរបាលជាតិ។</p> <p>៨- ឧត្តមប្រឹក្សាផ្ទាល់របស់ព្រះមហាក្សត្រ និង ឥស្សរជនដែលមានងារជាសម្តេច។</p> <p>៩- អតីតប្រធានព្រឹទ្ធសភា អតីតប្រធានរដ្ឋ សភា អតីតនាយករដ្ឋមន្ត្រី អតីតឧបនាយក រដ្ឋមន្ត្រីនិងអតីតរដ្ឋមន្ត្រីក្រសួងការបរទេស។</p> <p>១០- នាយកឧទ្ធរណ៍ប្រចាំព្រះមហាក្សត្រ នាយក ឧទ្ធរណ៍ប្រធានព្រឹទ្ធសភា នាយកឧទ្ធរ- ណ៍ប្រធានរដ្ឋសភា នាយកឧទ្ធរណ៍ប្រ- ចាំព្រះមហាក្សត្រ ដែលតែងតាំងដោយព្រះ រាជក្រឹត្យ។</p> <p>១១- ប្រធានពិធីការរបស់ព្រះមហាក្សត្រ ប្រធាន ពិធីការរបស់ប្រធានព្រឹទ្ធសភា ប្រធានពិធី- ការរបស់រដ្ឋសភា និង ប្រធានពិធីការរបស់ នាយករដ្ឋមន្ត្រី។</p> <p>១២- មន្ត្រីការទូតចាប់ពីអនុព័ន្ធឡើងទៅ ដែល ត្រូវទៅធ្វើការនៅស្ថានទូត និង កុងស៊ុល នៅបរទេស។</p>
--	---

	<p>១៣- លិខិតឆ្លងដែនការទូតចេញថ្វាយ និង ប្រគេនសម្តេចព្រះអគ្គមហាសង្ឃរាជាធិបតី សម្តេចព្រះសង្ឃរាជ ទាំងពីរគណៈ និង មន្ត្រីសង្ឃដែលមានងារជាសម្តេច។</p>
<p><b>៦៥- លិខិតឆ្លងដែន ធម្មតា</b></p> <p>អ. normal passport បារ. passeport normal ( m. )</p>	<p>លិខិតឆ្លងដែនដែលអាជ្ញាធរមានសមត្ថកិច្ចផ្តល់ ឱ្យពលរដ្ឋខ្មែរទាំងពីរភេទ សម្រាប់ធ្វើដំណើរទៅ បរទេស តាមការកំណត់របស់រដ្ឋនីមួយៗ។</p> <p>ខ. យោងតាមអនុក្រឹត្យលេខ៦៨ អនក្រ ចុះ ថ្ងៃទី២៥ ខែតុលា ឆ្នាំ១៩៩៤ នៅព្រះរាជាណា- ចក្រកម្ពុជា លិខិតឆ្លងដែនធម្មតាសម្រាប់ផ្តល់ ជូនពលរដ្ឋខ្មែរទាំងពីរភេទដែលមានអាយុចាប់ពី ១៨ឆ្នាំឡើងទៅសម្រាប់ធ្វើដំណើរទៅបរទេស។ កុមារអាយុតិចជាង១៨ឆ្នាំអាចស្នើសុំលិខិតឆ្លង ដែននេះផ្ទាល់ខ្លួនបាន បើមានការអនុញ្ញាតជា លាយលក្ខណ៍អក្សរពីឪពុកម្តាយ ឬ អាណា- ព្យាបាលដោយមានភ្ជាប់បណ្ណសម្គាល់គ្រួសារឬ សំបុត្រកំណើតភ្ជាប់មកជាមួយពាក្យសុំលិខិត ឆ្លងដែនរបស់សាមីខ្លួន។</p> <p>ក្នុងករណីមានអាយុតិចជាង១២ឆ្នាំ ហើយ ធ្វើ ដំណើររួមជាមួយឪពុកម្តាយ ឬ អាណាព្យាបាល កុមារទាំងនោះត្រូវចុះក្នុងលិខិតឆ្លងដែន ឬ ឯក- សារធ្វើដំណើររបស់ឪពុកម្តាយឬអាណាព្យាបាល។</p>

**៦៦- លិខិតឆ្លងដែន**

**ផ្លូវការ**

អ. service passport

បារ. passeport ( m. )

de service ( m. )

លិខិតឆ្លងដែនដែលអាជ្ញាធរមានសមត្ថកិច្ចផ្តល់ឱ្យមន្ត្រីរាជការទូទៅសម្រាប់បំពេញបេសកកម្មជាផ្លូវការនៅបរទេសតាមការកំណត់របស់រដ្ឋនីមួយៗ។

ខ. យោងតាមអនុក្រឹត្យ លេខ៦៨ អនក្រ ចុះថ្ងៃទី២៥ ខែតុលា ឆ្នាំ១៩៩៤ នៅព្រះរាជាណាចក្រកម្ពុជា លិខិតឆ្លងដែនផ្លូវការផ្តល់ជូនមន្ត្រីរាជការខ្មែរសម្រាប់តែទៅបំពេញបេសកកម្មផ្លូវការនៅក្រៅប្រទេសប៉ុណ្ណោះ៖

១- សមាជិកគណៈកម្មាធិការជាតិរៀបចំការបោះឆ្នោត។

២- ទីប្រឹក្សា ឬ ជំនួយការមានឋានៈស្មើប្រធាននាយកដ្ឋានដល់អនុរដ្ឋលេខាធិការ។

៣- អនុប្រធានសាលាឧទ្ធរណ៍អគ្គព្រះរាជអាជ្ញារងសាលាឧទ្ធរណ៍ ចៅក្រម ព្រះរាជអាជ្ញានិង ព្រះរាជអាជ្ញារង។

៤- អនុប្រធានអាជ្ញាធរជាតិ អនុប្រធាន គណៈកម្មាធិការជាតិ អនុប្រធាន ក្រុមប្រឹក្សាជាតិនិង អនុប្រធានស្ថាប័នថ្នាក់ជាតិនានា។

៥- ប្រធានសហគ្រាសសាធារណៈ និង គ្រឹះស្ថានសាធារណៈរបស់រដ្ឋ។

៦- មន្ត្រីដែលមានមុខតំណែងចាប់ពីអនុប្រធានការិយាល័យឡើងទៅ។

	<p>៧- មន្ត្រីយោធានិងនគរបាលឋានៈចាប់ពីវេសេនីយ៍ត្រូវឡើងទៅ។</p> <p>៨- បុគ្គលិកបម្រើសេវាស្ថានបេសកកម្មការទូតនិងកុងស៊ុលនៅក្រៅប្រទេស</p> <p>៩- អង្គរក្សអមដំណើរគណៈប្រតិភូថ្នាក់ដឹកនាំជាន់ខ្ពស់នៃព្រឹទ្ធសភា រដ្ឋសភានិងរាជរដ្ឋាភិបាល។</p> <p>១០- លិខិតឆ្លងដែនផ្លូវការប្រគេនមន្ត្រីសង្ឃទាំងពីរគណៈចាប់ពីអនុគណៈឡើងទៅ។</p>
<p><b>៦៧- លិខិតប្តូរសារ</b></p> <p>អ. exchange of notes</p> <p>បារ. échange ( m. )</p> <p>des notes ( f. )</p>	<p>លិខិតព្រមព្រៀងរវាងភាគីរដ្ឋនានា ដែលមានលក្ខណៈមិនដូចកិច្ចព្រមព្រៀងឬសន្ធិសញ្ញាទេ។ លិខិតប្តូរសារអាចជាការព្រមព្រៀងរវាងរដ្ឋនិងរដ្ឋមុនពេលសម្រេចធ្វើកិច្ចព្រមព្រៀងឬសន្ធិសញ្ញានៅជំហានបន្ទាប់ទៀត។</p> <p>ឧ. អ្នកតំណាងឱ្យរដ្ឋមួយសរសេរលិខិតប្តូរសារធ្វើទៅរដ្ឋមួយទៀត ក្នុងលិខិតនោះ ម្ចាស់លិខិតលើកឡើងពីខ្វះខាតដែលខ្លួនមានបំណងចង់បង្កើតឡើង។ ប្រសិនបើភាគីម្ខាងទៀតយល់ព្រមតាមខ្វះខាតនោះ គេនឹងឆ្លើយតបជាលិខិតប្តូរសារមួយមកវិញ។</p>
<p><b>៦៨- វិទ្យាសាស្ត្រនយោបាយ</b></p> <p>អ. political science</p>	<p>វិទ្យាសាស្ត្រសង្គមមួយបែបដែលសិក្សាជាប្រព័ន្ធអំពីជីវិតសង្គមនយោបាយនិងអំពីគ្រប់បាតុភូតនយោបាយទាំងអស់ដែលកើតមានឡើង ពេល</p>

<p>បារ. science politique ( f. )</p>	<p>គឺទំនាក់ទំនងរវាងស្ថាប័ននយោបាយនិងអង្គការនយោបាយ ដែលក្នុងនោះ មានរដ្ឋាភិបាល គណបក្សនយោបាយ អង្គការសង្គមនានា។</p> <p>ឧ. នៅប្រទេសរុស្ស៊ី វិទ្យាសាស្ត្រនយោបាយបានក្លាយជាវិទ្យាសាស្ត្រឯករាជ្យមួយនៅចុងសតវត្សរ៍ទី២០។</p>
<p><b>៦៩- វិសោធនកម្ម</b> អ. amendment បារ. amendement ( m. )</p>	<p>ការកែប្រែឬបន្ថែមទៅលើបទដ្ឋាននិងមាត្រានៃច្បាប់រដ្ឋធម្មនុញ្ញ ដូចជា ច្បាប់អន្តរជាតិឬរដ្ឋធម្មនុញ្ញ និង ច្បាប់ក្នុងស្រុកមួយឬច្រើន។</p> <p>ឧ. រដ្ឋធម្មនុញ្ញឆ្នាំ១៩៩៣នៃព្រះរាជាណាចក្រកម្ពុជាត្រូវបានធ្វើវិសោធនកម្មប្រាំមួយលើក។ ការធ្វើវិសោធនកម្មលើកទី១គឺកែប្រែមាត្រា២៨ ដែលត្រូវបានអនុម័តនៅថ្ងៃទី១៤ ខែកក្កដា ឆ្នាំ១៩៩៤។ លើកទី២ នៅថ្ងៃទី៤ ខែមីនា ឆ្នាំ១៩៩៩។ លើកទី៣ នៅថ្ងៃទី២ ខែកក្កដា ឆ្នាំ២០០១។ លើកទី៤ នៅថ្ងៃទី៨ ខែកក្កដា ឆ្នាំ២០០៤។ លើកទី៥ នៅថ្ងៃទី១៨ ខែឧសភា ឆ្នាំ២០០៥ និង លើកទី៦ នៅ ថ្ងៃទី២ ខែមីនា ឆ្នាំ២០០៦។</p>
<p><b>៧០- វៀតកុង</b> អ. vietcong បារ. viet-cong</p>	<p>យុទ្ធជនកុម្មុយនីស្តដែលតស៊ូនៅប្រទេសវៀតណាមខាងត្បូងក្នុងចន្លោះឆ្នាំ១៩៥៤-១៩៧៥។</p>

<p><b>៧១- វៀតមិញ</b></p> <p>អ. vietminh</p> <p>បារ.viet-minh</p>	<p>រណសិរ្សទាមទារឯករាជ្យវៀតណាមដែលបង្កើតឡើងដោយ ហូ ជីមិញ នៅឆ្នាំ១៩៤១។</p> <p>រណសិរ្សនេះប្រមូលផ្តុំជនកុម្មុយនីស្ត និង អ្នកជាតិនិយម ហើយ កំណត់គោលដៅដេញជនជាតិជប៉ុននិងបារាំងចេញពីប្រទេសវៀតណាម។</p>
<p><b>៧២- សង្គ្រាមចៃដន្យ</b></p> <p>អ. accidental war</p> <p>បារ. guerre accidentelle ( f. )</p>	<p><b>ន័យទី១ ៖</b> សង្គ្រាមដែលកើតឡើងដោយហេតុឥតគ្រោងទុកផ្អែកលើមូលដ្ឋានពីរ -ទី១ កំហុសខាងបច្ចេកទេស និង -ទី២ ការយល់ខុស ឬ ការវាយតម្លៃស្ថានភាពខុស។</p> <p><b>ន័យទី២ ៖</b> ការវាយតម្លៃខុសខាងផ្នែកការទូត និងយោធា ដែលកំហុសនេះនាំទៅរកស្ថានភាពណ៍អាក្រក់ និង ធ្វើឱ្យមានការព្យាករខុសទៅលើលទ្ធផលនៃចំណាត់ការយោធា។</p>
<p><b>៧៣- សង្គ្រាមត្រជាក់</b></p> <p>អ. cold war</p> <p>បារ. guerre froide ( f. )</p>	<p>ការប្រឈមមុខគឺតឹងតែងលើវិស័យការទូត សេដ្ឋកិច្ច ចិត្តសាស្ត្រច្រើនជាងការប្រើអាវុធរវាងក្រុមប្រទេសសេរីនិយមឬមូលធននិយមនិងប្រទេសសង្គមនិយមកុម្មុយនីស្ត ក្រោយសង្គ្រាមលោកលើកទី២។</p>
<p><b>៧៤- សញ្ជាតិ</b></p> <p>អ. nationality</p> <p>បារ. nationalité ( f. )</p>	<p>ចរិតឬលក្ខណៈរបស់ប្រជាជាតិមួយដែលរស់នៅរួមគ្នាក្នុងក្របខណ្ឌនៃសហគមន៍មួយ ដែលមានទឹកដី ភាសា ទំនៀមទម្លាប់និងសេចក្តីប៉ងប្រាថ្នារួម។ លក្ខណៈពិសេសនៃសញ្ជាតិរបស់ប្រជាជាតិមួយអាចកើតមានឡើងតាមរយៈកំណើតឬធម្ម-</p>

	<p>ជាតិនីយកម្ម សញ្ញាតូបនីយកម្ម អត្តសញ្ញាណកម្ម អាពាហ៍ពិពាហ៍ ការសុំកូនមកចិញ្ចឹម នីតិនីយកម្មនិងការផ្ទេរការគ្រប់គ្រងដែនដីពីរដ្ឋមួយទៅរដ្ឋមួយទៀត។</p> <p>១. នៅក្នុងសម័យកាលសង្គ្រាមនៃប្រទេសកម្ពុជា ពីឆ្នាំ១៩៧០-១៩៧៩ ប្រជាជនខ្មែរមួយចំនួន បានភៀសខ្លួនទៅរស់នៅបរទេស ដូចជា ប្រទេស បារាំង អាមេរិក អូស្ត្រាលី។ ហើយ ក្រោយ មកពួកគេបានទទួលសញ្ញាតិបារាំង អាមេរិកនិង អូស្ត្រាលី តាមរយៈនីតិនីយកម្ម។</p>
<p><b>៧៥- សន្ធិសញ្ញា</b></p> <p>H. treaty</p> <p>បារ. traité ( m. )</p>	<p>កិច្ចព្រមព្រៀងអន្តរជាតិដែលធ្វើឡើងរវាងរដ្ឋ និងរដ្ឋ នៅក្នុងទម្រង់ជាលាយលក្ខណ៍អក្សរ ហើយស្ថិតនៅក្រោមច្បាប់អន្តរជាតិ។ វាជាកិច្ច ព្រមព្រៀងរវាងភាគីពីរឬច្រើន ដែលជាប្រធាន នៃនីតិអន្តរជាតិសំដៅបង្កើតឱ្យមានឥទ្ធិពល ខាងផ្លូវច្បាប់ និង ស្ថិតនៅក្រោមច្បាប់អន្តរជាតិ។ សន្ធិសញ្ញាត្រូវធ្វើឡើងដោយស្ម័គ្រចិត្តពីភាគី ទាំងអស់ ដែលក្នុងន័យនេះ សន្ធិសញ្ញាអាចត្រូវ បានចាត់ទុកជាកិច្ចសន្យាគតិយុត្ត ដែលមាន អានុភាពអនុវត្តតាមផ្លូវច្បាប់ជាលក្ខណៈបង្ខំ ចំពោះគ្រប់ភាគីទាំងអស់ហើយ ដែលមានភាព ខុសប្លែកពីសេចក្តីប្រកាសធម្មតា។</p>



	<p>ខ. សន្និសញ្ញាសន្តិភាពទីក្រុងវែរសៃ (Versailles) ឆ្នាំ១៩១៩គឺជាសន្និសញ្ញាមួយដែលបានបញ្ចប់សង្គ្រាមលោកលើកទី១ (១៩១៤-១៩១៨) ជាផ្លូវការ។ សន្និសញ្ញានេះបានបង្កើតសង្គមប្រជាជាតិដែលបានកំណត់ពីសិទ្ធិកាតព្វកិច្ចរបស់មហាអំណាចដែលឈ្នះនិងចាញ់សង្គ្រាម និងបានបង្កើតប្រព័ន្ធចាប់បង្ខំមួយ ដែលតាមរយៈនេះ ប្រជាជាតិរីកចម្រើនទទួលបានការគ្រប់គ្រងស្របច្បាប់ទៅលើប្រជាជនដែលស្ថិតនៅក្រោមអាណានិគមរបស់ខ្លួន។</p>
<p><b>៧៦- សារតាំង</b>  អ. credentials  បារ. lettres (f.)  de créance (f.)</p>	<p>លិខិតដែលប្រមុខរដ្ឋនៃរដ្ឋមួយផ្តល់ជូនឯកអគ្គរដ្ឋទូតរបស់ខ្លួនដើម្បីប្រគល់ជូនប្រមុខរដ្ឋនៃប្រទេសដែលស្ថានទូតរបស់ខ្លួនតាំងនៅ។</p>
<p><b>៧៧- សិទ្ធិស្វ័យសម្រេច</b>  អ. autodetermination  បារ. autodétermination  (f.)</p>	<p>សិទ្ធិក្នុងការសម្រេចចិត្តដោយឯករាជ្យរបស់បុគ្គល ក្រុម សហគមន៍ ស្ថាប័ន ឬ ប្រទេសណាមួយ។</p> <p>ខ. ស្របតាមស្មារតីរដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ១៩៩៣ ប្រជាពលរដ្ឋខ្មែរគ្រប់រូបមានសិទ្ធិស្វ័យសម្រេចក្នុងការជ្រើសរើសតំណាងរាស្ត្រដែលខ្លួនពេញចិត្ត។</p> <p>ខ. នៅឆ្នាំ២០០២ ប្រជាជនទីម័រខាងកើតបានប្រើប្រាស់សិទ្ធិស្វ័យសម្រេចក្នុងការបង្កើតរដ្ឋឯករាជ្យមួយដោយខ្លួនឯង។</p>

<p><b>៧៨- សេចក្តីប្រកាស អន្តរជាតិ</b></p> <p>អ. international declaration</p> <p>បារ. déclaration internationale ( f. )</p>	<p>លិខិតូបករណ៍អន្តរជាតិផ្សេងៗដែលមានលក្ខណវិនិច្ឆ័យ ដូចជា៖</p> <p>១- រាល់សេចក្តីប្រកាសមិនអាចចងក្លាប់ជាកាតព្វកិច្ចតាមផ្លូវច្បាប់ទាំងអស់នោះទេ</p> <p>២- សេចក្តីប្រកាសគឺគ្រាន់តែចង់បង្ហាញឱ្យដឹងពីគោលបំណងអ្វីមួយរបស់ភាគីណាមួយ</p> <p>៣- ក្នុងករណីមួយចំនួនមានសេចក្តីប្រកាសខ្លះអាចមានឥទ្ធិពលចំពោះការអនុវត្តជាអន្តរជាតិ ហើយ អាចចងក្លាប់កាតព្វកិច្ចជាច្បាប់ទំនៀមទម្លាប់អន្តរជាតិ និង ច្បាប់អន្តរជាតិទូទៅ ក្នុងដំណាក់កាលក្រោយមកទៀត។</p> <p>៤. - សេចក្តីប្រកាសសកលស្តីពីសិទ្ធិមនុស្សក្រោយមកបានក្លាយជាច្បាប់អន្តរជាតិដែលចងក្លាប់ប្រជាជាតិទាំងឡាយឱ្យគោរពតាម។</p> <p>- សេចក្តីប្រកាសស្តីពីព្រែកជីកស៊ុយអេ និងការរៀបចំដើម្បីអនុវត្ត នៅឆ្នាំ១៩៥៧។</p>
<p><b>៧៩- ស្តាំនិយម</b></p> <p>អ. rightism</p> <p>បារ. droitisme ( m. )</p>	<p>និន្នាការឬមនោគមវិជ្ជានយោបាយដែលនិយមការរក្សាទុកឬអភិរក្ស ការបែងចែកអំណាចនិងទ្រព្យសម្បត្តិ តាមរយៈប្រព័ន្ធដែលមានស្រាប់ឬការបែរទៅរកការគ្រប់គ្រងតាមបែបប្រពៃណី។</p> <p>គេអាចកំណត់ថា ស្តាំនិយមបាន តាមរយៈការដឹកនាំសង្គម ការគ្រប់គ្រងរដ្ឋ សេដ្ឋកិច្ច និង</p>

	<p>នយោបាយ តាមបែបខាងលើ។</p> <p>ឧ. ក្នុងអំឡុងសតវត្សរ៍ទី១៩ ការបែងចែកនិន្នា- ការឆ្វេងនិយមនិងស្តាំនិយម គឺសំដៅលើការ បែងចែករវាងអ្នកគាំទ្ររបបសាធារណរដ្ឋនិយម និង អ្នកគាំទ្ររបបរាជានិយម។</p>
<p><b>៨០- ស្ថានកុងស៊ុល</b></p> <p>អ. consulate</p> <p>បារ. consulat ( m. )</p>	<p>ការិយាល័យដែលបង្កើតឡើងដោយរដ្ឋមួយនៅ ក្នុងរាជធានីឬទីក្រុងសំខាន់ៗរបស់រដ្ឋមួយទៀត ក្នុងគោលបំណងជួយគាំទ្រនិងការពារប្រជា- ពលរដ្ឋរបស់គេក្នុងការធ្វើដំណើរ និង ស្នាក់នៅ ទីនោះ។ ការិយាល័យនេះទទួលបន្ទុកលើការងារ រដ្ឋបាលសំខាន់ៗនានា ដូចជា ការចេញទិដ្ឋាការ ឱ្យប្រជាពលរដ្ឋនៅក្នុងប្រទេសនោះ ដែលមាន បំណងធ្វើដំណើរទៅប្រទេសស្ថានកុងស៊ុល តំណាងនោះ។ ស្ថានកុងស៊ុលទាំងអស់ ទោះបី ជានៅតាមរាជធានី ឬ ទីក្រុងសំខាន់ៗនានា ក៏ដោយ គឺស្ថិតនៅក្រោមការគ្រប់គ្រងរបស់ឯក អគ្គរដ្ឋទូត ឬ ស្ថានទូតរបស់ប្រទេសសាមី។</p>
<p><b>៨១- ស្ថានទូត</b></p> <p>អ. embassy</p> <p>បារ. ambassade ( f. )</p>	<p>១- ការិយាល័យឬនិវេសនដ្ឋានផ្លូវការរបស់អគ្គ រដ្ឋទូតនៅបរទេស។</p> <p>២- គោលជំហរ( ឥរិយាបថ ) មុខងារឬការងារ របស់អគ្គរដ្ឋទូត។</p> <p>៣- បេសកកម្មការទូត ដែលដឹកនាំដោយអគ្គ- រដ្ឋទូត។</p>

	<p>៤- អគ្គរដ្ឋទូតនិងបុគ្គលិករបស់គាត់។</p> <p>៥- មនុស្សមួយក្រុមដែលគេបញ្ជូនឱ្យទៅ បំពេញបេសកកម្មការទូតនៅឯបរទេស។</p>
<p><b>៨២- ស្វ័យគ្រប់គ្រង</b></p> <p>អ. self-goverment</p> <p>បារ. libre-administration</p> <p>(f.)</p>	<p>របៀបគ្រប់គ្រងដោយស្វ័យតរបស់បុគ្គល គ្រួសារ សហគមន៍ អង្គការស្ថាប័ន សហគ្រាស។</p> <p>ឧ. អគ្គិសនីកម្ពុជាទទួលបានស្វ័យគ្រប់គ្រងពី រាជរដ្ឋាភិបាលកម្ពុជា។</p>
<p><b>៨៣- ស្វ័យធនភាព</b></p> <p>អ. autarky</p> <p>បារ. autarcie (f.)</p>	<p>ប្រព័ន្ធសេដ្ឋកិច្ចបិទជិតនៃប្រទេសមួយដែល មានការគ្រប់គ្រងដោយខ្លួនឯង ហើយ រស់នៅ ដោយពឹងផ្អែកលើធនធានរបស់ខ្លួនផ្ទាល់។</p> <p>ឧ.ក្រោយវិបត្តិសេដ្ឋកិច្ចពិភពលោកឆ្នាំ១៩២៩ ម៉ូស្កូលីនីបានអនុវត្តនយោបាយស្វ័យធនភាព នៅប្រទេសអ៊ីតាលី។</p>
<p><b>៨៤- ស្វាស៊ីបាយលាប មាត់ពពែ</b></p>	<p>ល្បិចកលរបស់អ្នកនយោបាយឬក្រុមណាមួយ ដែលបំភាន់ការពិត ដោយយកកំហុសរបស់ខ្លួន ទៅទម្លាក់ដាក់ឱ្យអ្នកដទៃដែលមិនបានប្រព្រឹត្ត កំហុសនោះ។</p>
<p><b>៨៥- ហ្វាស៊ីសនិយម</b></p> <p>អ. fascism</p> <p>បារ. fascisme (m.)</p>	<p>លទ្ធិឬប្រព័ន្ធនយោបាយដែលនាំទៅដល់ការ បង្កើតរបបផ្តាច់ការជាតិនិយមជ្រុល ការក្តាប់ អំណាចដោយក្រុមអ្នកជំនួញ ដែលដឹកនាំដោយ មូសូលីនី នៅក្នុងឆ្នាំ១៩២២ នៅប្រទេសអ៊ីតាលី។</p>

<p><b>៨៦- អគ្គរដ្ឋទូត / អគ្គរាជទូត(ឯកអគ្គរដ្ឋទូត/ឯកអគ្គរាជទូត)</b></p> <p>អ. ambassador</p> <p>បារ. ambassadeur ( m. )</p>	<p>អ្នកតំណាងខាងការទូតរបស់រដ្ឋមួយនៅបរទេសដែលមានតំណែង(ឋានន្តរសក្តិ)ខ្ពស់ជាងគេបំផុត។</p> <p>ឧ. ពីឆ្នាំ២០០៥ដល់២០០៨ ឯកឧត្តម ជូសេពម៉ូសូមីលី ( Joseph Mousomely ) ជាឯកអគ្គរដ្ឋទូតសហរដ្ឋអាមេរិកប្រចាំព្រះរាជាណាចក្រកម្ពុជា ។</p>
<p><b>៨៧- អង្គការលើកលែងទោសអន្តរជាតិ</b></p> <p>អ. amnesty international</p> <p>បារ. amnistie internationale ( f. )</p>	<p>អង្គការនេះធ្វើយុទ្ធនាការអន្តរជាតិក្នុងការគាំទ្រចំពោះអ្នកទាំងឡាយណាដែលជាប់ឃុំឃាំងដោយជំនឿខាងសាសនា និង នយោបាយទូទាំងពិភពលោក។ អង្គការនេះបានអនុវត្តនូវគោលនយោបាយសំខាន់ៗចំនួនបី ៖</p> <ul style="list-style-type: none"> <li>- ទីមួយ៖ ដោះលែងអ្នកទោសមនសិការ</li> <li>- ទីពីរ៖ បញ្ឈប់ការធ្វើទារុណកម្មរាល់ទម្រង់ទាំងអស់ រួមទាំងទោសប្រហារជីវិត</li> <li>- ទីបី៖ ស្វែងរកយុត្តិធម៌និងភាពត្រឹមត្រូវក្នុងការកាត់សេចក្តីចំពោះអ្នកទោសនយោបាយទាំងអស់។</li> </ul> <p>អង្គការនេះមានទីតាំងនៅក្រុងឡុងដ៍ប្រទេសអង់គ្លេស មានតំណាងនៅអង្គការសហប្រជាជាតិ ហើយ បានទទួលពានរង្វាន់សិទ្ធិមនុស្សអង្គការសហប្រជាជាតិក្នុងឆ្នាំ១៩៧៨។ អង្គការនេះទទួលស្គាល់ជាផ្លូវការដោយសហភាពអឺរ៉ុប</p>

	ក្រុមប្រឹក្សានៃអឺរ៉ុប អង្គការនៃរដ្ឋអាមេរិកនិងអង្គ- ការឯកភាពអាហ្វ្រិក និង ក្នុងឆ្នាំ១៩៧៧ អង្គការ នេះបានទទួលពានរង្វាន់ណូបែលសន្តិភាព។
<b>៨៨- អធិការបតី</b> អ. chancellor បារ. chancelier ( m. )	ប្រមុខរដ្ឋាភិបាលនៃប្រទេសមួយចំនួន។ ឧ. ប្រមុខដឹកនាំរដ្ឋាភិបាលនៃប្រទេសអាឡឺម៉ង់ មានងារជាអធិការបតី។
<b>៨៩- អធិបតេយ្យភាព<sup>1</sup></b> អ. sovereignty បារ. souveraineté ( f. )	អំណាចខ្ពស់បំផុតនៅក្នុងរដ្ឋដែលមានសិទ្ធិគ្រប់ គ្រង កំណត់និងត្រួតពិនិត្យកិច្ចការនានារបស់រដ្ឋ ដោយគ្មានការជ្រៀតជ្រែកពីអ្នកដទៃ។ អធិបតេយ្យភាពនៃរដ្ឋមួយមានទិដ្ឋភាពពីរគឺ ទិដ្ឋភាពខាងក្នុងនិងទិដ្ឋភាពខាងក្រៅ។ ទិដ្ឋភាព ខាងក្នុង គឺរដ្ឋមានអំណាចពេញលេញក្នុងការ គ្រប់គ្រងប្រជាជនទាំងអស់នៅក្នុងរដ្ឋ។ ទិដ្ឋភាព ខាងក្រៅ គឺរដ្ឋមានឯករាជ្យភាពឬមិនចំណុះការ គ្រប់គ្រងរបស់ប្រទេសនិងទាមទារឱ្យមានការ

<sup>1</sup> ក្នុងវចនានុក្រមខ្មែររៀបរៀងដោយសម្តេចព្រះសង្ឃរាជ ជួន ណាត ព្រះអង្គបញ្ជាក់ថា “(...) កុំប្រើ  
ជា **អធិបតេយ្យភាព** ឡើយ ដ្បិត **អធិបតេយ្យ** ប្រែថា “ ភាវៈឬភាពនៃ...ជាអធិបតី ” ដូចគ្នានឹង  
**អធិបតីភាព** ដែរស្រេចទៅហើយ, (...) ”។ ប៉ុន្តែបើយើងសង្កេតទៅលើវចនានុក្រមដែលនេះ  
យើងឃើញថា ពាក្យដែលជាភាសាសព្ទមួយចំនួន ដូចជា **ការព្រួយ** (សេចក្តីអាណិតអាសូរ) **សាមគ្គី**  
(សេចក្តីព្រមព្រៀង) ... ត្រូវបានអនុញ្ញាតឱ្យប្រើជា **ការព្រួយភាព** (ភាពនៃចិត្តដែលមានករុណា)  
**សាមគ្គីភាព** (ភាពនៃសាមគ្គី) ... បាន។ ក្នុងភាសាខ្មែរបច្ចុប្បន្ន ពាក្យ “**តម្លាភាព**” ដែលមានន័យ  
ចំថា **ភាពនៃភាពថ្លា** ត្រូវបានគេប្រើក្នុងន័យថា **ភាពថ្លា** ។

ដោយយោងទៅលើសេចក្តីខាងលើនេះ កាលពីថ្ងៃពុធ ទី២១ ខែឧសភា ឆ្នាំ២០១៤ ក្រុម  
ប្រឹក្សាជាតិភាសាខ្មែរ ( ក.ជ.ក.ខ. ) បានអនុម័តឱ្យប្រើពាក្យ **អធិបតេយ្យភាព** ដោយមានសំឡេង  
គាំទ្រ២០សំឡេង និង មិនគាំទ្រ៥សំឡេង។ រីឯពាក្យ “**អធិបតីភាព**” វិញ ក.ជ.ក.ខ. ប្រើក្នុងន័យ  
ដែលត្រូវនឹងភាសាបារាំងថា “( sous ) la présidence de ...” សម្រាប់ការប្រជុំណាមួយ។

	<p>ទទួលស្គាល់ពីរដ្ឋដទៃ។</p> <p>ខ. ក្រោយពីបានទទួលឯករាជ្យពីបារាំង នៅថ្ងៃទី៩ ខែវិច្ឆិកា ឆ្នាំ១៩៥៣ ប្រទេសកម្ពុជាមានអធិបតេយ្យភាពពេញលេញ។</p>
<p><b>៩០- អនុសញ្ញាអន្តរជាតិ</b></p> <p>អ. international convention</p> <p>បារ. convention internationale( f. )</p>	<p>ជាទូទៅ ន័យនៃពាក្យអនុសញ្ញាអន្តរជាតិមានលក្ខណៈដូចគ្នានឹងន័យរបស់ពាក្យសន្ធិសញ្ញាដែរ។ លក្ខណវិនិច្ឆ័យនៃអនុសញ្ញាគឺ ៖</p> <ul style="list-style-type: none"> <li>- អនុសញ្ញាមានន័យនិងចាត់ទុកដូចជាច្បាប់សន្មត( ច្បាប់មានលក្ខណៈទូទៅនិងមានភាពប្រាកដប្រជាដែលត្រូវបានប្រជាជាតិទាំងឡាយលើសាកលលោកសុខចិត្តទទួលយកថា ជាកាតព្វកិច្ចខាងផ្លូវច្បាប់ ) ។</li> <li>- អនុសញ្ញាត្រូវបើកឱ្យមានការចូលរួមពីសំណាក់សហគមន៍អន្តរជាតិទាំងមូលឬពីបណ្តារដ្ឋនានាមួយចំនួនធំ។</li> </ul> <p>ខ. អនុសញ្ញាស្តីពីការទប់ស្កាត់និងការដាក់ទណ្ឌកម្មនៃឧក្រិដ្ឋកម្មប្រល័យពូជសាសន៍ ឆ្នាំ១៩៤៨ អនុសញ្ញាស្តីពីច្បាប់សមុទ្រ អនុសញ្ញាស្តីពីបុព្វសិទ្ធិ និង អភ័យឯកសិទ្ធិរបស់អង្គការសហប្រជាជាតិឆ្នាំ១៩៤៦ អនុសញ្ញាទីក្រុងវីយែនស្តីពីទំនាក់ទំនងការទូតឆ្នាំ១៩៦១។</p>

<p><b>៩១- អនុស្សរណៈនៃ ការយោគយល់គ្នា</b></p> <p>អ. memorandum of understanding</p> <p>បារ. mémorandum ( m. )</p> <p>d' entente ( f. )</p>	<p>លិខិតូបករណ៍អន្តរជាតិទាំងឡាយណា ដែល មានទម្រង់ជាលិខិតទោល ហើយ មិនតម្រូវឱ្យ មានការផ្តល់សច្ចាប័ន។</p> <p>ឧ. អនុស្សរណៈនៃការយោគយល់គ្នារវាងរដ្ឋាភិ- បាលនៃព្រះរាជាណាចក្រកម្ពុជានិងរដ្ឋាភិបាល នៃព្រះរាជាណាចក្រថៃស្តីពីការវាស់វែងនិងខណ្ឌ ព្រំសីមាព្រំដែនគោក ចុះថ្ងៃទី១៤ ខែមិថុនា ឆ្នាំ ២០០០ ។</p>
<p><b>៩២- អន្តរាគមន៍ការទូត</b></p> <p>អ. diplomatic intervention</p> <p>បារ. intervention diplomatique ( f. )</p>	<p>អន្តរាគមន៍មួយដែលត្រូវបានធ្វើឡើងដោយអង្គ- ការសហប្រជាជាតិឬអង្គការអន្តរជាតិនៅពេល មានជម្លោះអន្តរជាតិកើតឡើង។ អន្តរាគមន៍នេះ មិនមានប្រើអំពើហិង្សាដូចអន្តរាគមន៍យោធាទេ ហើយមានទម្រង់ចំនួន៤ ដូចខាងក្រោម ៖</p> <p>១- ការអង្កេត ( inquiry ) ៖ ការស្វែងរកការពិត ដោយអ្នកអង្កេតការណ៍អព្យាក្រឹត។</p> <p>២- ការសម្របសម្រួល ( good offices ) ៖ ការ លើកទឹកចិត្តភាគីនានាឱ្យចរចាគ្នាដោយ ប្រកាន់ជំហរអព្យាក្រឹតក្នុងការចរចា។</p> <p>៣- សន្ទនាភក្ក ( Mediation ) ៖ ការស្នើឡើងជា ដំណោះស្រាយដោយធ្វើជាអន្តរការីរវាង ភាគីទាំងសងខាង។ ភ្នាក់ងារនេះមានតួនាទី សម្របសម្រួលឱ្យមានដំណោះស្រាយដោយ សន្តិវិធី ប៉ុន្តែគ្មានអំណាចចាប់បង្ខំឱ្យភាគី</p>



	<p>ជម្លោះទទួលយកដំណោះស្រាយរបស់ខ្លួនឡើយ។</p> <p>តួនាទីរបស់អ្នកសម្របសម្រួលគឺគ្រាន់តែផ្តល់ឱកាសតែប៉ុណ្ណោះ។</p> <p>៤- ការសម្រុះសម្រួល (conciliation) ៖ នីតិវិធីដែលត្រូវបានបង្កើតឡើងដោយគណៈកម្មការមួយដែលទទួលបានការទុកចិត្តនិងមានការឯកភាពពីភាគីជម្លោះដើម្បីតម្រង់ទិសភាគីនានាក្នុងការស្វែងរកដំណោះស្រាយមួយដែលមិនចងកាតព្វកិច្ច និង ដើម្បីផ្សះផ្សាជម្លោះរវាងភាគីនានា។</p>
<p><b>៩៣- អព្យាក្រឹតនិយម</b></p> <p>អ. neutralism</p> <p>បារ. neutralisme (m.)</p>	<p>លទ្ធិឬប្រព័ន្ធនយោបាយដែលប្រទេសមួយប្រកាន់យកគោលការណ៍អព្យាក្រឹតក្នុងទំនាក់ទំនងជាមួយប្រទេសណាមួយ ឬ ក្រុមប្រទេសណាមួយក្នុងគោលបំណងគេចពីការជ្រៀតជ្រែករបស់ប្រទេសមហាអំណាចនិងដើម្បីរក្សាសន្តិភាព។ លទ្ធិនេះបាននាំមកដល់ការបង្កើតចលនាមិនចូលបក្សសម្ព័ន្ធ។</p>
<p><b>៩៤- អភ័យឯកសិទ្ធិ</b></p> <p><b>ការទូត</b></p> <p>អ. diplomatic immunity</p> <p>បារ. immunité diplomatiques (f.)</p>	<p>សិទ្ធិទាំងឡាយដែលរដ្ឋម្ចាស់ផ្ទះផ្តល់ឱ្យដល់ស្ថានបេសកកម្មការទូតនិងបុគ្គលិកទាំងឡាយរបស់បេសកកម្មការទូតនោះឱ្យរួចផុតពីអំណាចយុត្តាធិការរបស់រដ្ឋម្ចាស់ផ្ទះដោយធានានូវភាពពុំអាចបំពារបំពានបាន និង ការពារដល់ការអនុវត្តមុខងាររបស់បុគ្គលិកទាំងនោះ។</p>

<p><b>៩៥- អភ័យឯកសិទ្ធិ ជាប់ខាតការទូត</b></p> <p>អ. absolute diplomatic immunity</p> <p>បារ. immunité diplomatique absolue ( f. )</p>	<p>អភ័យឯកសិទ្ធិពុំមែនត្រឹមតែមិនអនុញ្ញាតឱ្យមានការកាត់ទោសឬការអនុវត្តសាលក្រមទៅលើអ្នកការទូតប៉ុណ្ណោះទេ ថែមទាំងបានហាមឃាត់ការចាប់ផ្តើមនូវនីតិវិធីព្រហ្មទណ្ឌចំពោះអ្នកការទូតផងដែរ ដូចជា ការចេញដីកាកោះអញ្ជើញអ្នកការទូតឱ្យមកចូលរួមការជំនុំជម្រះក្តីឬកោះអញ្ជើញឱ្យមកធ្វើជាកសិណសាក្សីជាដើម។</p>
<p><b>៩៦- អាណានិគម</b></p> <p>អ. colony</p> <p>បារ. colonie ( f. )</p>	<p>ប្រទេសឬតំបន់មួយដែលត្រូវបានគ្រប់គ្រងដោយប្រទេសផ្សេងមួយទៀតដែលមានអំណាចខ្លាំងជាង។</p> <p>ឧ. ប្រទេសកម្ពុជាធ្លាប់ជាអាណានិគមរបស់ប្រទេសបារាំងពីឆ្នាំ១៨៨៤ដល់ឆ្នាំ១៩៥៣។</p>
<p><b>៩៧- អាណានិគមនិយម</b></p> <p>អ. colonialism</p> <p>បារ. colonialisme ( m. )</p>	<p>ទម្រង់ដោយឡែកមួយនៃប្រព័ន្ធនយោបាយ ឬលទ្ធិនិងការអនុវត្តជាក់ស្តែង ដែលនៅក្នុងនោះមហាអំណាចមានលក្ខណៈរឹងប៉ឹងទៅបានដោយសារការឈ្លានពាន ការកាន់កាប់ទឹកដីនិងប្រជាជននៃប្រទេសដែលគេហៅថាប្រទេសអាណានិគម។</p> <p>ឧ. នៅថ្ងៃទី១១ ខែសីហា ឆ្នាំ១៨៦៣ បារាំងបានដាក់អាណាព្យាបាលនៅប្រទេសកម្ពុជាតាមរយៈការចុះនូវសន្ធិសញ្ញាជាមួយព្រះបាទនរោត្តម។ ក្រោយមកទៀត រូបភាពអាណាព្យា-</p>

	<p>បាលនេះត្រូវបានដូរមកជាអាណានិគមវិញ តាមរយៈការចុះសន្ធិសញ្ញាមួយថ្មីទៀត នៅថ្ងៃទី១៧ ខែមិថុនា ឆ្នាំ ១៨៨៤។</p>
<p><b>៩៨- អាណានិគមនិយម បែបថ្មី</b>  អ. neo-colonialism  បាវ. néo-colonialisme  (m.)</p>	<p>ទម្រង់ថ្មីនៃអាណានិគមនិយមដែលប្រើសម្ភាធ ផ្នែកសេដ្ឋកិច្ច នយោបាយ វប្បធម៌ឬសម្ភាធផ្សេងៗ ទៀត ដោយប្រទេសដែលមានអំណាចខ្លាំងជាង ដើម្បីត្រួតត្រាឬមានឥទ្ធិពលទៅលើប្រទេសដែល មានការអភិវឌ្ឍតិចតួច។</p>
<p><b>៩៩- អាណាព្យាបាល</b>  អ. protectorate  បាវ. protectorat (m.)</p>	<p>របបគតិយុត្តដោយសន្ធិសញ្ញាមួយដែលរដ្ឋឬ ទឹកដីមួយត្រូវបានដាក់ឱ្យនៅក្រោមការគ្រប់គ្រង និងការការពារនៃរដ្ឋមួយទៀតដែលមានអំណាច ខ្លាំងជាង។ រដ្ឋដែលនៅក្រោមអាណាព្យាបាល មានសិទ្ធិរក្សារដ្ឋាភិបាលឬរដ្ឋបាលរបស់ខ្លួនបាន។  ឧ. នៅថ្ងៃទី១១ ខែសីហា ឆ្នាំ១៨៦៣ បារាំង បានមកដាក់អាណាព្យាបាលនៅប្រទេសកម្ពុជា តាមរយៈការចុះសន្ធិសញ្ញាជាមួយនឹងព្រះបាទ នរោត្តម។</p>
<p><b>១០០- ឧក្រិដ្ឋជនសង្គ្រាម</b>  អ. war criminal  បាវ. criminel (m.)  de guerre (f.)</p>	<p>ជនណាដែលបានប្រព្រឹត្តឧក្រិដ្ឋកម្មសង្គ្រាម។</p>
<p><b>១០១- ឯករាជ្យ</b>  អ. independence  បាវ. indépendence(f.)</p>	<p>ភាពនៃរដ្ឋឬប្រទេសដែលមានសិទ្ធិនិងសេរីភាព ពេញបរិបូរក្នុងការគ្រប់គ្រងប្រទេសខ្លួនឯង មិន ចំណុះប្រទេសដទៃ។</p>

	<p>ឧ. ប្រទេសកម្ពុជាបានទទួលឯករាជ្យពីប្រទេសបារាំងនៅថ្ងៃទី៩ ខែវិច្ឆិកា ឆ្នាំ១៩៥៣។</p>
<p><b>១០២- អំណាចតុលាការ</b>  អ. judiciary power  បារ. pouvoir judiciaire  (m.)</p>	<p>អំណាចមួយក្នុងចំណោមអំណាចទាំងបីរបស់រដ្ឋដែលទទួលបន្ទុកជម្រះក្តី។</p> <p>ឧ. មាត្រា១២៨ថ្មីនៃរដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ១៩៩៣បានចែងថា អំណាចតុលាការធានារក្សាអនាគតិនិងការពារសិទ្ធិសេរីភាពរបស់ប្រជាពលរដ្ឋ។ អំណាចតុលាការគ្របដណ្តប់ទៅលើរឿងក្តីទាំងអស់ រួមទាំងរឿងក្តីរដ្ឋបាលផង។ អំណាចនេះត្រូវប្រគល់ឱ្យតុលាការកំពូល និង សាលាជម្រះក្តីគ្រប់ផ្នែកនិងគ្រប់ជាន់ថ្នាក់។</p>
<p><b>១០៣-អំណាចនីតិបញ្ញត្តិ</b>  អ. legislative power  បារ. pouvoir législatif  (m.)</p>	<p>- អំណាចក្នុងការតាក់តែងនិងអនុម័តច្បាប់។</p> <p>ឧ. នៅក្នុងប្រទេសសេរី ពហុបក្ស ដូចនៅក្នុងប្រទេសកម្ពុជា អំណាចនីតិបញ្ញត្តិត្រូវបានប្រគល់ជូនរដ្ឋសភា និង ព្រឹទ្ធសភា។</p> <p>- អំណាចរបស់ស្ថាប័នសភាដែលមានកាតព្វកិច្ចបង្កើតនិងអនុម័តច្បាប់។ នៅក្នុងប្រទេសកម្ពុជាអង្គការនីតិបញ្ញត្តិ( សភា )គឺមានរដ្ឋសភានិងព្រឹទ្ធសភា។</p> <p>ឧ. មាត្រា៩០ថ្មីនៃរដ្ឋធម្មនុញ្ញនៃព្រះរាជាណាចក្រកម្ពុជាចែងថា រដ្ឋសភាជាអង្គការដែលមានអំណាចនីតិបញ្ញត្តិ ហើយ បំពេញភារកិច្ចរបស់</p>

	<p>ខ្លួនដូចបានកំណត់នៅក្នុងរដ្ឋធម្មនុញ្ញនិងច្បាប់ជាធរមាន និង តាមមាត្រា៩៩ថ្មីនៃរដ្ឋធម្មនុញ្ញបានចែងថា ព្រឹទ្ធសភាជាអង្គការដែលមាន អំណាចនីតិបញ្ញត្តិ ហើយ បំពេញភារកិច្ចរបស់ខ្លួនដូចបានកំណត់នៅក្នុងរដ្ឋធម្មនុញ្ញនិងច្បាប់ជាធរមាន។</p>
<p><b>១០៤- អំណាច នីតិប្រតិបត្តិ</b> អ. executive power បារ. pouvoir exécutif ( m. )</p>	<p>អំណាចមួយក្នុងចំណោមអំណាចទាំងបីរបស់រដ្ឋដែលទទួលបន្ទុកប្រតិបត្តិតាមច្បាប់និងអនុវត្តច្បាប់។</p> <p>ខ. នៅប្រទេសកម្ពុជា អំណាចនីតិប្រតិបត្តិសំដៅដល់គណៈរដ្ឋមន្ត្រីដែលជាអាជ្ញាធរកម្ពុជាដឹកនាំដោយនាយករដ្ឋមន្ត្រីមួយរូប អមដោយឧបនាយករដ្ឋមន្ត្រី ព្រមទាំងមានទេសរដ្ឋមន្ត្រី រដ្ឋមន្ត្រី និង រដ្ឋលេខាធិការជាសមាជិក។</p>
<p><b>១០៥- អំពើប្រល័យ ពូជសាសន៍</b> អ. genocide បារ. génocide ( m. )</p>	<p>អំពើមួយក្នុងចំណោមអំពើដូចខាងក្រោម ហើយ ដែលបានប្រព្រឹត្តក្នុងគោលបំណងបំផ្លាញទាំងស្រុងឬមួយផ្នែកនៃក្រុមជាតិ ជាតិពន្ធុ ពូជសាសន៍ ឬ សាសនាណាមួយ ដូចជា៖</p> <ul style="list-style-type: none"> <li>- ការធ្វើមនុស្សឃាតទៅលើសមាជិកនៃក្រុម</li> <li>- ការធ្វើឱ្យរូបសយ៉ាងធ្ងន់ធ្ងរដល់រូបរាងកាយ ឬសតិបញ្ញាសមាជិកនៃក្រុម</li> <li>- ការធ្វើដោយចេតនាឱ្យក្រុមនេះទទួលរងនូវស្ថានភាពរស់នៅមួយ ដែលរៀបចំឡើង</li> </ul>

	<p>សម្រាប់បំផ្លិចបំផ្លាញរាងកាយទាំងស្រុងឬមួយផ្នែក</p> <ul style="list-style-type: none"> <li>- ការដាក់នូវវិធានការនានា ដែលមានបំណងរារាំងមិនឱ្យមានការផ្តល់កំណើតទារក</li> <li>- ការបញ្ជូនកុមារដោយបង្ខំពីក្រុមមួយទៅឱ្យក្រុមមួយទៀត។</li> </ul>
<p><b>១០៦- អ្នកការទូត</b> អ. diplomat បារ. diplomate</p>	<p>អ្នកដែលធ្វើការងារទាក់ទងទៅនឹងការទូត ហើយដែលត្រូវបានបញ្ជូនពីប្រទេសឬស្ថាប័នសាមីណាមួយដើម្បីទៅបំពេញការងារការទូតនៅបរទេស។</p> <p>ខ. លោក យ៉ាស៊ីស៊ី អាកាស៊ី ជាអ្នកការទូតតំណាងអង្គការសហប្រជាជាតិដែលមានបេសកកម្មសម្របសម្រួលការងារក្នុងការរៀបចំការបោះឆ្នោតសាកលតាមបែបប្រជាធិបតេយ្យនៅកម្ពុជាចាប់ពីឆ្នាំ១៩៩១ដល់១៩៩៣។</p> <p>ខ. លោកស្រី ម៉ាជីលែន អលប្រាយ អតីតរដ្ឋមន្ត្រីការបរទេសសហរដ្ឋអាមេរិកគឺជាអ្នកការទូតដ៏ល្បីល្បាញរបស់សហរដ្ឋអាមេរិកដែលទទួលបេសកកម្មក្នុងការបញ្ចុះបញ្ចូលសមាជិកអង្គការណាតូ (NATO) និងបណ្តាប្រទេសដែលពាក់ព័ន្ធឱ្យចូលរួមធ្វើសង្គ្រាមនៅប្រទេសយូហ្គោស្លាវីនៅឆ្នាំ១៩៩៧។</p>

<p><b>១០៧- អ្នកគាំទ្រ នយោបាយ</b></p> <p>អ. political supporter បារ. supporter politique ( m. )</p>	<p>ពលរដ្ឋទាំងឡាយណាដែលចូលរួមគាំទ្រ ដោយផ្ទាល់ក្តី ដោយប្រយោលក្តី ទាំងផ្នែកស្មារតីនិងសម្ភារៈចំពោះគណបក្សនយោបាយណាមួយដែលខ្លួនពេញចិត្ត។</p> <p>ឧ. លទ្ធផលនៃការបោះឆ្នោតជ្រើសរើសតំណាងរាស្ត្រ ចំនួនអាសនៈដែលទទួលបានបញ្ជាក់ពីសំឡេងនៃអ្នកគាំទ្រនយោបាយ។</p>
<p><b>១០៨- អ្នកធ្វើនយោបាយ</b></p> <p>អ. political player បារ. militant politique ( m. )</p>	<p>ពលរដ្ឋទូទៅដែលមានគំនិត ទស្សនៈ ចក្ខុវិស័យមនោគមវិជ្ជានយោបាយ ហើយ ធ្វើសកម្មភាពនយោបាយ ក្នុងបំណងសម្រេចប្រយោជន៍អ្វីមួយរបស់ខ្លួន។</p> <p>ឧ.សកម្មជនគណបក្សនយោបាយទាំងអស់ជាអ្នកធ្វើនយោបាយ។</p>
<p><b>១០៩- អ្នកនយោបាយ</b></p> <p>អ. politician បារ. politicien ( m. )</p>	<p>អ្នកធ្វើការទាក់ទងនឹងការងារនយោបាយឬជាអ្នកដោះស្រាយបញ្ហានយោបាយគ្រប់ប្រភេទដើម្បីបម្រើផលប្រយោជន៍សង្គមជាតិ។</p> <p>ឧ. សមាជិកព្រឹទ្ធសភា សមាជិករដ្ឋសភា សមាជិករដ្ឋាភិបាល ជាអ្នកនយោបាយ។</p>
<p><b>១១០- អ្នកនយោបាយ ផ្ដារឹកគ្រប់រដូវ</b></p>	<p>អ្នកនយោបាយណាដែលយកទេពកោសល្យសមត្ថភាព បច្ចេកទេស យុទ្ធវិធី យុទ្ធសាស្ត្រនិងទស្សនវិស័យ ដើម្បីសម្រេចបានជ័យជម្នះគ្រប់សម័យកាល។</p>

<p><b>១១១- អ្នកនយោបាយ</b>  <b>ព្រះអាទិត្យ</b>          អ. sun politician</p>	<p>អ្នកនយោបាយទាំងឡាយណាដែលគ្រប់គ្រង          អំណាច ហើយ នៅក្នុងកាលៈទេសៈណាមួយ          ដែលបានបាត់បង់អំណាចនោះទៅ ក្នុងរយៈពេល          ក្រោយមកទៀត ក៏បានចាប់យកអំណាចមក          វិញ។ អ្នកនយោបាយប្រភេទនេះ គេហៅថា អ្នក          នយោបាយព្រះអាទិត្យ។</p>
<p><b>១១២- អ្នកនយោបាយ</b>  <b>អស្តង្គត</b></p>	<p>ឥស្សរជននយោបាយទាំងឡាយណាដែល          ទទួលជោគជ័យក្នុងនយោបាយ ហើយ ក៏បរាជ័យ          ទៅវិញ។</p> <p>ឧ. របបកម្ពុជាប្រជាធិបតេយ្យដឹកនាំដោយ ប៉ុល          ពត បានដួលរលំនៅថ្ងៃទី៧ ខែមករា ឆ្នាំ១៩៧៩          ហើយ ប៉ុល ពត ក៏បញ្ចប់ជីវិតនយោបាយរបស់          ខ្លួន។</p>